

ΤΟΥ ΜΑΚΑΡΙΩΤΑΤΟΥ  
ΘΕΟΔΩΡΗΤΟΥ

ΕΠΙΣΚΟΠΟΥ ΚΥΡΟΥ

ΕΠΙΣΤΟΛΑΙ ΔΥΟΙΝ ΔΕΟΥΣΑΙΝ ΠΕΝΤΗΚΟΝΤΑ  
ΕΚ ΠΑΤΜΙΑΚΟΥ ΧΕΙΡΟΓΡΑΦΟΥ ΤΕΥΧΟΥΣ ΝΥΝ  
ΠΡΩΤΟΝ ΤΥΠΟΙΣ ΕΚΔΙΔΟΜΕΝΑΙ

ΤΗΟ

ΙΩΑΝΝΟΥ ΣΑΚΚΕΛΙΩΝΟΣ

ΕΠΗΜΕΛΗΤΟΥ ΤΩΝ ΧΕΙΡΟΓΡΑΦΩΝ ΤΗΣ ΕΘΝΙΚΗΣ ΒΙΒΛΙΟΘΗΚΗΣ

« Συνεφέρετε τὰ περιεχόμενα ἀπόφασι, τὰς αἰ εἰ  
ἀ-ἀληθῆς α. [Ἰωάν. σ', 12.]



ΑΘΗΝΗΣΙΝ

ΤΡΕΠΙΟΥ ΤΩΝ ΑΔΕΛΦΩΝ ΠΕΡΡΗ

ΔΟΠΕ.

PA  
5476  
T4  
S24  
1885  
(In. 66)





ΤΟΥ ΜΑΚΑΡΙΩΤΑΤΟΥ  
ΘΕΟΔΩΡΗΤΟΥ

ΕΠΙΣΚΟΠΟΥ ΚΥΡΟΥ


ΕΠΙΣΤΟΛΑΙ ΔΥΟΙΝ ΔΕΟΥΣΑΙΝ ΠΕΝΤΗΚΟΝΤΑ  
ΕΚ ΠΑΤΜΙΑΚΟΥ ΧΕΙΡΟΓΡΑΦΟΥ ΤΕΥΧΟΥΣ ΝΥΝ  
ΠΡΩΤΟΝ ΤΥΠΟΙΣ ΕΚΔΙΔΟΜΕΝΑΙ

ΥΠΟ

ΙΩΑΝΝΟΥ ΣΑΚΚΕΛΙΩΝΟΣ

ΕΠΙΜΕΛΗΤΟΥ ΤΩΝ ΧΕΙΡΟΓΡΑΦΩΝ ΤΗΣ ΕΘΝΙΚΗΣ ΒΙΒΛΙΟΘΗΚΗΣ

« Συμπλήρωσε τὰ κενωθέντα αὐτοῦ, ἵνα μὴ τι  
ἀπολείπῃ. » [Ἰωάν. ε'. 12.]



ΑΘΗΝΗΣΙΝ

ΕΚ ΤΟΥ ΤΥΠΟΓΡΑΦΕΙΟΥ ΤΩΝ ΑΔΕΛΦΩΝ ΠΕΡΡΙ

ΔΩΠΕ΄.



PA

5476

T4

S24

1885

(27. 6. 6.)

ΕΛΛΗΝΙΚΗ ΔΗΜΟΚΡΑΤΙΑ  
ΕΠΙΧΕΙΡΗΣΙΑΚΟ ΠΡΟΓΡΑΜΜΑ

43575 Π



## ΠΡΟΛΟΓΟΣ

---

Τέταρτον τοῦτ' ἤδη συνεπληρώθη ἔτος, ἐξ οὐπερ ἐποίησάμην λόγον ἐν τῷ περιοδικῷ Ἐθνηαίῳ (1) περὶ τῆς γενομένης μοι ἐν Πάτρῳ ἀνευρέσεως χειρογράφου τεύχους ἐκ χάρτου ναστοῦ ὑποκίρρου τὴν χροά, σχήματος τετάρτου μεγάλου, κατὰ τὴν IB', ἢ μᾶλλον, ὡς ἐκ δευτέρων φροντιδῶν ἐμαυτὸν ἔπεισα, περὶ τὸ δεύτερον ἡμισυ τῆς IA' ἑκατονταετηρίδος γεγραμμένου, πολλὴν δὲ τὴν λώβην παθόντος ὑπὸ τοῦ χρόνου καὶ τῶν σιτῶν· τὸ γὰρ πλείστον αὐτοῦ τῶν βιβλιοθόρων τούτων ζωύφιων ἔργον ἐγένετο, κοσκίνου δίκην διατρησάντων αὐτό, οὐκ ὀλίγα δ' εἰσὶ καὶ τὰ παραλελυμένα, συμπεφυρμένα τε καὶ ἐξερρύκηκτα φύλλα. Ἀπήρτιζε δὲ τὸ τεῦχος, ὡς ἐν τῷ μνημονουθέντι περιοδικῷ ἔλεγον, Συλλογὴν ἐπιστολῶν σοφῶν τινῶν καὶ ἄλλων λογίων ἀνδρῶν, οὓς καὶ ὀνομαστὶ κατέλεξα αὐτόθι, ἀπὸ τῆς τετάρτης μέχρι τῆς ἑνδεκάτης ἀρχομένης ἑκατονταετηρίδος ἀκμασάντων. Τὸ χειρόγραφον τοίνυν τοῦτο αἰτησαμένῳ μοι παρὰ τῆς κεκτημένης γεραρᾶς μονῆς τοῦ Εὐαγγελιστοῦ καὶ Θεολόγου Ἰωάννου πρὸς ἐντελῆ

(1) Τόμ. Θ', σελ. 285.



ἐξερεύνησιν συνάρτησίν τε, κατὰ τὸ ἐνόν, καὶ συναρμογὴν τῶν παραλελυμένων καὶ συμπεφυρμένων, προφρόνως αὕτη ἀπέσταλκεν οὐ πρὸ πολλοῦ. Καὶ δὴ ἀπρίξ τοῦ ἔργου ἐπιλαθόμενος κατὰ τὸν μικρὸν τῆς σχολῆς μου χρόνον, ἀνεῦρον ἐν αὐτῷ πενήτηκοντα καὶ δύο ἐπιστολάς τοῦ κατὰ τὸ πρῶτον ἡμῶν τῆς Ε' ἑκατονταετηρίδος ἐν διδασκάλοις τῆς Ἐκκλησίας διαλάμψαντος Θεοδώρητου ἐπισκόπου Κύρου· ὧν τέσσαρες μὲν τῶν ἐκδεδομένων εἰσὶν, αἱ δὲ λοιπαὶ τεσσαράκοντα καὶ ὀκτώ ἀνέκδοτοι.

Τὸ ὄνομα Θεοδώρητος, ὡς κατωτέρω δειχθήσεται, γέγραπται διὰ τοῦ ἰ ἐν τῷ χειρογράφῳ· καὶ αὕτη, κατὰ τοὺς τεχνογράφους, ἐστὶν ἡ ὀρθὴ γραφή. Οὕτως ἐν παρεδείγματι ὁ Ἡρωδιανὸς ἐν τοῖς Ἐπιμειρισμοῖς λέγει: «Τὰ διὰ τοῦ ιτος προπαροξύβητονα διὰ τοῦ ἰῶτα γράφονται· οἶον, Θεοδώρητος, κέρμιον» (1). Ὡσαύτως καὶ ὁ Χοιροβοσκὸς ἐν τῇ Ὀρθογραφίᾳ, καὶ ὁ Τζιτζιζης (2). Ἀλλὰ καὶ ὁ Εὐστάθιος ταῦτα φησὶ: «Καὶ ὁ Ἐπίκτιτος δὲ τὸ κέρμιον, κατὰ τοὺς τεχνικούς, καὶ ὁ Θεοδώρητος [διὰ τοῦ ἰ διχρόνου κατὰ τὴν παραλήγουσαν γράγεται]» (3). Ὁ δὲ Σουίδας: «Θεοδώρητος ὄνομα κέρμιον· Θεοδώρητος δέ, διὰ τοῦ ἡ, ἡ δωρεὰ τοῦ Θεοῦ» (4). Οὕτω δὲ καὶ τὴν Κύρον, ἣτις ἦν πρωτεύουσα πόλις τῆς ἐν Συρίᾳ Κυβέρηστικῆς χώρας κατὰ τὴν ἐπαρχίαν Εὐφρατησίαν, οἱ μὲν διὰ διπλοῦ ῤ γράφουσιν, ὡς Στέφανος,

(1) Σελ. 177. Boisson.

(2) Ἐν Κραμέρου Ἑλλην. Ἀνεκδ. Ὄξωρ. Τόμ. Β', σελ. 170 καὶ Γ', σελ. 372.

(3) Παρεκδ. εἰς Ἰλ. Β, σελ. 264, 33.

(4) Ἐν λέξει.



Πλίνιος (1), Τάκιτος (2), και δύο τῶν ἐκδεδομένων ἐπιστολῶν (3)· οἱ δὲ πλείους δι' ἐνὸς μόνου, ὡς Δίων ὁ Κάσσιος (4), Πτολεμαῖος (5), Ἱεροκλῆς (6), Γεννάδιος ὁ πρεσβύτερος (7) καὶ Προκόπιος (8). ὅς καὶ ἱστορεῖ περὶ αὐτῆς, ὅτι: «*παρεωραμένην οὔσα ἀνέδειξεν ὁ Ἰουστινιανὸς πόλει εὐδαίμονα καὶ λόγον ἀξίαν πολλοῦ, τείχεος τε ἀσφαλεία ἐχυρωτάτου καὶ φρουρῶν πλήθει καὶ οἰκοδομῶν δημοσίων μεγέθει, καὶ τῆς ἀλλῆς κατασκευῆς τῷ ἐς ἄγαν μεγαλοπρεπεῖ». Ἔμοιγε μέντοι ἀποδεκτὴ μᾶλλον ἔδοξεν ἐν μὲν τῷ Θεοδορήτῳ ὀνόματι ἢ διὰ τοῦ ἡ γραφῆ, ἐν δὲ τῷ τῆς πόλεως Κύρου ἢ διὰ τοῦ ἐνὸς ρ, ἅτε συνηθεστέρα οὔσα παρὰ τοῖς ἐκκλησιαστικοῖς συγγραφεῦσιν.*

Περὶ τοῦ βίου τοῦ θεσπεσίου τούτου ἀνδρός, τῶν συγγραμμάτων, τῆς πίστεως, τῶν πρὸς τὸν Ἀλεξανδρείας Κύριλλον δογματικῶν αὐτοῦ διαφορῶν κατὰ τὴν ἐν Ἐρέσῳ Γ' οἰκουμενικῇ Σύνοδον (τῷ 431), κλπ., πολλοὶ τῶν σοφῶν ἐπραγματεύσαντο, οἱ μὲν ἐπιτομώτερον, ὡς ὁ Φαβρίκιος (9), ὁ Καθαῖος (10), ὁ Δουπίνος (11), ὁ Σχούλτζιος (12),

(1) *Histor. Natur.* V, 13. (2) *Annal.* II, 57.

(3) Ἡ ριδ' καὶ ριε'. Τὸ δ' ἡμέτερον χειρόγραφον ἐν ἐπιστ. ιζ' ἔχει τὸ αὐτὸ ὄνομα δι' ἐνὸς ρ.

(4) Β:βλ. ΟΑ', 22. (5) Β:βλ. Ε', ιε', § 13. (6) *Συνίχθ.* μζ'.

(7) *De vir. illustr.* cap. 89. (8) *Περὶ τῶν κτισμ. Ἰουστινιαν.* Β', ια'.

(9) Io. Alb. Fabricius *Biblioth. Gr.* τόμ. Ζ', σελ. 429-32, καὶ Η', σελ. 277-309. Harl.

(10) *Gul. Cave Scriptor. ecclesiast. Histor. Liler.* τόμ. Α', σελ. 405.

(11) L. Ell. Dupin *Biblioth. des aut. ecclésiast. etc.*, τόμ. Δ', σελ. 81-188.

(12) I. L. Schulze *Dissert. de vita et script. Theodoreti*, ἐν ἀρχῇ τοῦ Α' τόμου



ὁ Γολδουίτζερος (1), ὁ Φέσλερος (2), καὶ εἴ τις ἄλλος· οἱ δὲ πλατύτερον, ὡς ὁ Οὐδίνος (3), ὁ Τιλλεμόντιος ἐν ἄρθροις πεντήκοντα καὶ ἐνὶ (4), ὁ Κελλιέρος ἐν ἄρθροις τέσσαρσιν (5), καὶ ὁ ἡμέτερος Εὐγένιος ὁ Βούλγαρις (6). Τοὺς πάντας ὁμως τούτους ὑπερέβαλεν ὁ καὶ πάντων γεραίτερος ἰησοῦιτης Ἰωάννης Γαρνιέρος, ἱστορίαν ὅλην ἐν πέντε Διατριβαῖς ἐκθέμενος περὶ αὐτοῦ, τὸν πέμπτον τόμον πληρούσας τῶν κατὰ τὴν ἐκδοσιν τοῦ Migne Θεοδωρήτου Ἀπάντων, ὀγδοηκοστὸν δὲ τέταρτον τῆς Σειρᾶς τῆς Ἑλληνικῆς Πατρολογίας, τῆς δὲ τοῦ Σχουλτζίου τὸ α' τοῦ πέμπτου τόμου μέρος.

Τοῦ Θεοδωρήτου ἡ γέννησις τίθεται μεταξὺ τοῦ 386 — 93 ἔτους, ἡ δὲ προχείρισις αὐτοῦ εἰς τὴν Κύρου ἐπισκοπὴν μεταξὺ τοῦ 421 - 23, καὶ ἡ τελευτὴ τῷ 457. Ἰωάννης Μαυρόπουλος ὁ Εὐχαίτων μητροπολίτης, ἀρίγνωτος καὶ ἐκ τῆς ποιηθείσης αὐτῷ Ἀκολουθίας τῶν

σελ. 1-52 τῆς ὑπ' αὐτοῦ ἐκπονηθείσης ἐκδόσεως τῶν Θεοδωρήτου Ἀπάντων. Halae. 1769-72.

(1) F. W. Goldwitzer *Patrolog. verbund. mit Patristik*, τόμ. Β', σελ. 159-71.

(2) Jos. Fessler *Institution. Patrolog.* τόμ. Β', σελ. 688-705.

(3) Casim. Oudin *De scriptor. ecclesiast. antiq.* τόμ. Α', στήλ. 1051-1134.

(4) Len. De Tillemont *Memoires p. serv. a l'Hist. Ecclésiast.* τόμ. ΙΕ', σελ. 207-340.

(5) D. Remy Ceillier *Hist. Génér. des auteurs sacrés et ecclésiast.* τόμ. ΙΔ', σελ. 32-267.

(6) Ἐν τόμῳ Α', σελ. 1-72 τῆς ὑπ' αὐτοῦ γενομένης ἐκδόσεως τῶν Θεοδωρήτου Σωζομένων. Ἐν Χάλῃ τῇ Μαγδεβουργικῇ. 1768-75.





Τριῶν Ἱεραρχῶν (1), τοιαῦτε περὶ τοῦ διαπρεποῦς τούτου ἐκκλησιαστικοῦ διδασκάλου φησὶν ἐν τῷ διὰ στίχων ἰαμβικῶν Ὑπομνήματι αὐτοῦ εἰς πίνακα μεγάλοιο τῶν ἑορτῶν (2) :

ΜΗ'. Εἰς τοὺς ἁγίους Πατέρας ἱστορημένους, ἐν οἷς ἦν  
καὶ Θεοδώρητος.

Ἄπιστορήσας τοὺς σοφοὺς διδασκάλους,  
καὶ τὸν θεοδώρητον αὐτοῖς συγγράφω,  
Ὡς ἄνδρα θεῖον, ὡς διδάσκαλον μέγαν,  
Ὡς ἀκράδατον ὀρθοδοξίας στυλον.  
Εἰ δ' ἐκλοήθη μικρὸν ἕκ τινοιο τύχη,  
Ἄνθρωπος ἦν, ἄνθρωπε, μὴ κατακρίνης.  
Οὐ γὰρ τοσοῦτον δυσσεβῆιο ἦν ὁ κλόνοιο,  
Ὅσοιο μετείχε τῆιο ἐριστικῆιο βλαιο.  
Τὶ γὰρ, Κύριλλον πανταχοῦ νικῶν ἕδει,  
καὶ δογματιστῆιο ὄντα καὶ λογογράφιο;  
Ὅμοιο δὲ τοῦτο καὶ διώρωθωτιο πάλιο.  
Τὰ δ' ἄλλα πάντα τῶν μεγίστων ποιμένων  
βλέπωιο τὸν ἄνδρα μηδενοιο λελειμμένιο,  
Ἐταῦθα τοῦτοιο εἰκότωιο συνεγγράφωιο.

(1) Τοῦ ἱεροῦ τούτου ἀνδρὸιο Ἐγκώμιιο εἰς τοὺς Τρεῖς Ἱεράρχαο τῶιο ἀνέκδοτοιο ἐκδίδωται ἐν Κωνσταντινουπόλει τῷ 1852 ὑπό τῶν τροφίμων τῆιο ἐν Χάλκη θεολογικῆιο σχολῆιο; ἐκ χειρογράφου τῆιο αὐτοῦιο βιβλιοθήκηιο. Τὸ δ' αὐτό εὑρηται καὶ τοῖο χειρογράφοιο τῆιο Οὐνδοβονησιαιο βιβλιοθήκηιο (Cod. Theolog. 144. Num. 6. Fol. 217, καὶ τῶν Ἀθωοτίδων μονῶν τῆιο Μ. Λάραιο, τοῦ Βατοπεδίου καὶ τοῦ Διονυσίου (Νικοιο. Συναξαρ. λ' Ἰανουαρ. ἐν ὑπόσημ.).

(2) Migne Ἑλλην. Πατρολογ. τόμ. PK', σελ. 1161.



Ὁ δὲ πολὺς Εὐγένιος ταῦτα ἐν τῷ βίῳ αὐτοῦ ἱστορεῖ (1): « Θεόδωρος μὲν γὰρ ὁ Μουψουεστίας ἐκείνος, ὃν καὶ μυρῶν οὐκ ἐλίσο-  
 νας βίβλους λόγος ἔχει συγγεγραφέναι, τῆς ἐν ἱεραῖς γραφαῖς αὐτῶν  
 θεοσοφίας τὰ βάθη ἐδίδαξεν ἐπιστημόνως ἀραδιφᾶν· Ἰωάννης δὲ ὁ  
 μέγας, ὁ τὴν γλωττᾶν χρυσοῦς, τὰς τῆς εὐγλωττίας αὐτῷ ἀνεστό-  
 μου πηγὰς, ἐξ ὧν μετ' οὐ πολὺ τοῖς τῷ δίδυμι τοῦ λόγου συνεχομέ-  
 νοις ῥέειν ἔμελλεν ἀφθόνως τὰ τῆς διδασκαλίας σωτήρια γάματα ».   
 Καὶ προῦν: « εἰς τοσοῦτον ἤλασεν εὐκλείας καὶ δόξης, ὥστε τοῖς  
 ἄκροισ καὶ πρώτοις τῶν ἐν τῇ Ἐκκλησίᾳ διαπρεφάντων Πατέρων  
 ἐγάμιλλος κηρυχθῆναι . . . Θεωρίας μὲν οὖν ὄψις, καὶ λόγων κάλ-  
 λεισι, καὶ σοφίας πλούτῳ τῆς τε καθ' ἡμᾶς καὶ τῆς θύραθεν ἀμφιλα-  
 φῶς κομῶν καὶ παρὰ πᾶσι μεγαλυνόμενος, οὐ μετὰ πολλοῦς τὰ  
 πρῶτα φέρειν ὁ ἀνήρ μεμαρτύρηται. Βίου δὲ ἀγνεία καὶ καθαρότητι,  
 καὶ δσιότητι τρόπου, καὶ τῇ ἄλλῃ τοῦ πολιτεύματος ἀκριβεῖα, τῷ  
 τε ὑπὲρ τῆς εὐσεβείας διαπύρῳ ζήλῳ καὶ τοῖς ὑπὲρ αὐτῆς ἀγωνίσιμα-  
 σιν, οὐ πάνυ ῥᾶδιον εὐρεῖν οἶμαι, ὅτου ἄν τις τοῦτον τάξειε δεύ-  
 τερον ».

Πλὴν δὲ τῶν ἄλλων τοῦ Θεοδώρητου συγγραμμάτων, ἐσώζοντο ἐτι  
 ἐπὶ τῶν ἡμερῶν τοῦ ἐκκλησιαστικοῦ ἱστοριογράφου Νικηφόρου Καλ-  
 λίστου τοῦ Ξανθοπούλου (1335-41) ἐπιστολαὶ ὑπὲρ τὰς πεντακο-  
 σίας, κατὰ τὴν μαρτυρίαν αὐτοῦ τούτου (2). Ἄλλ' ἐν μὲν ταῖς προ-

(1) Τόμ. Α', σελ. 10 καὶ 55 τῆς ἀνωτέρω μνημονεύσεως ἐκδόσεως αὐτοῦ.

(2) « Καὶ ἐπιστολαῖς δὲ τούτου ὑπὲρ τὰς πεντακοσίας ἐνέτυχον ἀρίστως καὶ κατὰ  
 λόγον ἑλληνα συντεταγμέναις » [Ἐκκλησ. Ἱστορ. ΙΔ', νδ'.].



τέραις ἐκδόσεσι μόνον ΡΕΓ' φέρονται ἐκδεδομένοι· ὁ δὲ Migne προσέθηκεν ἐν τῇ αὐτοῦ ἐκδόσει ἐτέρας ΙΗ' (1). Προστιθεμένων δὲ ταύταις καὶ τῶν νῦν ἐκδιδομένων ΜΗ', ἔχομεν ἐν συνόλῳ ἐπιστολάς τοῦ μακαρίου πατρὸς καὶ διδασκάλου ΣΚΘ', τουτέστιν ἑλαττον τοῦ ἡμίσεος τῶν ἐπὶ Ξανθοπούλου σωζομένων. Ἴσως δ' ὁ μέλλων χρόνος ἐκθάψει ἕκ τινος μοναστηριακοῦ βιβλιοστάφου καὶ τὰς λοιπὰς.

Λίπεταί μοι δὲ καὶ περὶ τῶν νῦν ἐκδιδομένων διαλαθεῖν. Αὗται τοίνυν εἰσὶν ἐν τῷ χειρογράφῳ τεταγμέναι μετὰ τὰς Ἀλεξάνδρου τοῦ Νικαίας μητροπολίτου (2), εἴκοσι τὸν ἀριθμὸν οὖσας, οὕτωςτιν ἐπιγραφόμεναι: *Ἐπιστολαὶ τοῦ μακαριωτάτου Θεοδώριτου ἐπισκόπου Κύρου* καὶ ἐν τέλει: *Τέλος τῶν ἐπιστολῶν Θεοδώριτου ἐπισκόπου Κύρου*. Αἱ δ' ἐπιγραφαὶ αὐτῶν πῆ μὲν εἰσι στοιχηδόν, πῆ δὲ κιονηδὸν γεγραμμέναι, κατὰ μῆκος δηλονότι τῆς ᾠας. Ἀτυχῶς μὲν

(1) Ἑλλήν. Πατρολογ. τόμ. ΠΓ', σελ. 1173-1474.

(2) Ἦκμαζεν οὗτος ἐπὶ τῆς βασιλείας Κωνσταντίνου τοῦ Πορφυρογεννήτου (913-59), εἰς ὧν τῶν πρὸς συγκρήτην φιλοσόφου σχολῆς ὑπὸ τοῦ αὐτοκράτορος τούτου κληθέντων τεσσάρων καθηγητῶν, ἀνατεθείσης τῆς διδασκαλίας τῆς μὲν βητορικῆς εἰς αὐτὸν τοῦτον, τῆς δὲ φιλοσοφίας εἰς Κωνσταντίνον τὸν πρωτοσπαθάριον καὶ μυστικόν, τῆς δὲ γεωμετρίας εἰς Νικηφόρον τὸν πατρίκιον, τῆς δ' ἀστρονομίας εἰς Γρηγόριον τὸν ἀσκητήν· ὡστε, κατὰ τὸν ταῦτα ἱστοροῦντα ἀνόνομον, τὸν συγγραφοῦντα τὴν *Συνέχαιαν* τῆς Θεοφάνους *Χρονογραφίας* [τ', 14, σελ. 446. Bonn.] «τὴν πολιτείαν Ῥωμαίων ἐπὶ σοφίᾳ κατεκόσμησεν [ὁ αὐτοκράτωρ δηλ.] καὶ κατεπλούτισεν». Αἱ δ' ἐπιστολαὶ αὐτοῦ ἐπιγράφονται οὕτως: *Ἀλεξάνδρου τοῦ γεγονότος μητροπολίτου Νικαίας αἱ μετὰ τὴν ἀναχώρησιν τοῦ φυλάττοντος αὐτὸν γραφεῖσθαι ἐπιστολαὶ ἀπὸ Μονοδάτων*.



τοι ἡ ΚΗ' καὶ ΚΘ' εἰσὶν ἑλλιπεῖς, ἡ μὲν περὶ τὸ μέσον, ἡ δ' ἐν τῇ ἀρχῇ, ἐνὸς φύλλου, ὡς τεκμαίρομαι, ἐκρυέντος. Καθόλου δ' εἰπεῖν τὸ χειρόγραφόν ἐστιν ἐπιμελῶς τε καὶ προσεκτικῶς γεγραμμένον· ἀλλ' ἐστὶν οὐ διέφυγον τὴν τοῦ ἀντιγραφείως προσοχὴν καὶ τινες πλημμελῶς ἔχουσαι γραφαί, ἅς καὶ παραδείκνυμι ἑκασταχοῦ ἐν τῇ τοῦ μετὰ χεῖρας τεύχους πέζῃ. Ἐπειράθην δὲ καὶ τὰ ἐκ τῶν διαθρωμάτων τῶν σπητῶν ἐνιαχοῦ διεφθαρμένα συμπληρῶσαι, ἀστόχως εἴτ' εὐστόχως κρινέτωσαν οἱ περὶ ταῦτα δεινοί. Οὐ μὴν δ' ἀλλὰ καὶ βραχείας τινάς, τὸ γ' ἐπ' ἐμοί, προσέθηκα σημειώσεις ἐν οἷς χωρίοις ἔδοξέ μοι τοῦτο προσῆκον. Ἐπιπλέον δὲ ὑπέδειξα ἐν τέλει καὶ τὰ τῶν τεσσάρων ἐκδεδομένων ἐπιστολῶν διαφέροντα ἐν τῷ χειρογράφῳ.

Ἐκδόσεις τῶν Θεοδωρήτου σωζομένων ἀπάντων ἐγένοντο ρημῆτι τοῦδε τέσσαρες, ἧτοι ἡ ὑπὸ Ἰακώβου Σιρμόνδου ἐν Παρισίοις τῷ 1642, τετράτομος· ἡ ἀνωτέρω δηλωθεῖσα ὑπὸ Ἰωάν. Λουδ. Σχουλιτζίου ἐν Ἄλῃ τῷ 1769, πεντάτομος· ἡ ἀνωτέρω ὡς αὐτῶς δηλωθεῖσα ὑπὸ Εὐγενίου τοῦ Βουλγάρου ἐν Ἄλῃ τῷ 1768, πεντάτομος· καὶ τελευτήσια ἡ ὑπὸ τοῦ Ι. Π. Μιγνίου ἐν Παρισίοις τῷ 1860, πεντάτομος, τῆς δὲ Σειρᾶς τῆς Ἑλλην. αὐτοῦ Ποτρολογίας τόμ. Π' - ΠΔ'.

Ἀθήνησιν Ἰανουαρίου φθίνοντος αἰπε'.



ΤΟΥ ΜΑΚΑΡΙΩΤΑΤΟΥ

# Θ Ε Ο Δ Ω Ρ Η Τ Ο Υ

ΕΠΙΣΚΟΠΟΥ ΚΥΡΟΥ

## Ε Π Ι Σ Τ Ο Λ Α Ι

Α'.

ΒΑΣΙΛΕΙΩ ΕΠΙΣΚΟΠΩ ΙΣΑΥΡΙΑΣ (1).

Πολλὰς τῇ σῇ θεοσεβείᾳ πέμπων ἐπιστολάς ὀλίγας κομίζομαι· τὴν αἰτίαν δὲ ἀγνοῶ· ὄκνω γὰρ ἐγκαλέσαι βρασιώνην. Ἐγὼ μέντοι δι' ἐκάστου τῶν ἐνθένδε πρὸς ὑμᾶς ἀπαιρόντων ἐπιστέλλειν σπουδάζω, ζημίαν ἠγούμενος τὴν τοιαύτην σιγὴν, καὶ τῶν τῆς ἀγάπης καρπῶν τὸν ἀξιέραστον συλλέγειν ἐφιέμενος πλοῦτον. Τεχμηριοῦ δέ μου τὴν γνώμην καὶ τάδε τὰ γράμματα· οὐ γὰρ δεξάμενος ἐπιστολὴν τῆς σῆς ὁσιότητος διὰ τοῦ θεοφιλεστάτου Παύλου τοῦ ἐπισκόπου, καὶ γράφω, καὶ τὴν φιλότατην ἐμοὶ περιπτύσσομαι κεφαλὴν, καὶ παρακαλῶ ἐν μὲν τοῖς γράμμασιν τῶν ἰσων τυγχάνειν, ἐν δὲ ταῖς προσευχαῖς τῶν μειζόνων. Μεγάλα γὰρ κερδαίνειν μεγαλαυχῶ τῶν ὑμετέρων μεταλαγχάων εὐχῶν.

Β'.

ΕΥΣΕΒΙΩ ΕΠΙΣΚΟΠΩ ΑΓΚΥΡΑΣ (2).

Ἄφευδῆς ἄρα τοῦ Θεοῦ καὶ Σωτῆρος ἡμῶν ἡ ὑπόσχεσις.

(1) Ἐν ταῖς ἐκδόσεσι φέρονται καὶ ἑτεροῖς πρὸς τοῦτον ἐπιστολαί, ἡ ΠΕ' καὶ ΡΒ'.

(2) Ὡσαύτως φέρονται καὶ πρὸς τοῦτον ἑτεροὶ δύο ἡ ΠΒ' καὶ ΡΘ'.



Ἐπέσχετο δὲ εἰς ἅπασαν χυθῆσθαι τὴν οἰκουμένην τὴν τῆς θεογνωσίας διδασκαλίαν· βοᾷ δὲ τὰ πράγματα μαρτυροῦντα τῷ λόγῳ. Οὐ γὰρ μόνον ἔθνη, καὶ πόλεις, καὶ κώμας, καὶ ἀγρούς, καὶ ἐσχατίας ἰθύνουσι τῆς εὐσεβείας οἱ τρόφιμοι, καὶ οἱ τῆς ἱερωσύνης ἠξιωμένοι, ἀλλὰ καὶ αὐτὰ τῶν στρατιωτῶν τὰ τάγματα, ἐν πόλεσι καὶ κώμας διάγοντα, ἀφιερωμένους ἔχει νομέας. Τούτων εἰς ἐστὶ καὶ ὁ εὐλαδέστατος διάκονος Ἀγαπητός· ὃς αὐχεῖ μὲν πόλιν τὴν τῆς ἡμετέρας ἐπαρχίας μητρόπολιν, στρατιωτικὸν δὲ τάγμα ἐτάχθη πρὸς τὰ θεῖα ρυθμίζειν· οὐ δὴ χάριν καὶ νῦν ἐπὶ τὴν Θράκην ἀπῆρεν· ἐκεῖ γὰρ τούτου συμβαίνει διάγειν τὸν ἀριθμὸν. Τὴν γὰρ δεσποτικὴν ἐκείνην δέδιεν ἐντολὴν: Ὡ ποιμένες, ποιμένες, λέγουσαν, τὸ συντετριμμένον οὐ κατεδήσατε, τὸ καταπεπτωκὸς οὐκ ἀνωρθώσατε, τὸ πεπλατημένον οὐκ ἐπεστρέψατε (1). Αὐτὸς μὲν οὖν τὴν δε τὴν κατηγορίαν δειμαίνων ἐντεῦθεν ἀπῆρεν, ἐμοὶ δὲ προὔξενε (2) τὸ σφόδρα ποθοῦμενον· ἀξίεραστα δὲ μοι τὰ πρὸς τὴν σὴν ἀγιότητα γράμματα. Τοῦτο δὲ μοι καὶ πεποίηκε καὶ τρέφει τὸν ἔρωτα, ἢ παρὰ πάντων φερομένη τῆς σῆς δσιότητος εὐφημία, ἣν αὐξῆσθαι προσεύχομαι καθ' ἐκάστην ἡμέραν εἰς ὑμνωδίαν τοῦ δεσπότου Χριστοῦ καὶ ὠφέλειαν τῶν αὐτῷ τριποθήτων λαῶν. Ἐμοὶ δὲ μέγιστον ἀγαθὸν τὸ τῆς θείας ἐπὶ τοῖς ἐπταισμένοις φιλανθρωπίας τυχεῖν· ἧς ἀπολαύσαιμι βράδιον εἰ προσεύξαιο, δέσποτα.

Γ'.

ΘΕΟΔΩΤΩ ΚΟΜΗΤΙ.

Ἐγὼ διηνεκῶς τῶν ἐκεῖθεν ἀρικνουμένων διατελῶ πυνθανόμενος, πῶς ἡ σὴ διάκειται μεγαλοπρέπεια κατὰ τε ψυχὴν κατὰ τε τὸ σωματίον· ἧς πολλὴν ἔχω τὴν φροντίδα, καὶ σφόδρα πολλήν. Θνητὸν γὰρ τοῦτο καὶ ἐπίκηρον καὶ μόνιμον ἔχον οὐδέν·

(1) Ἰεζεκ. 48, 2—4.

(2) Τὸ χειρόγρ.: Προὔξενισ.



τότε γὰρ τῆς νεότητος ἄνθος ὑποβρέει καὶ μαραίνεται, ἢ τε ὥρα πολλὰς ἔχει μεταβολάς, τὰς μὲν ὑπὸ τοῦ χρόνου, τὰς δὲ ὑπὸ παθημάτων ἐργαζομένης. Οὕτω δὲ αὐτὴ καὶ ἡ βίωμη δαπανᾶται, καὶ τὴν εὐεξίαν ἀσθένεια διαδέχεται. Τῆς δὲ γε ψυχῆς [ἄσ]υλα τὰ ἀγαθὰ, καὶ τὸ κάλλος ἀγήρατον καὶ ὁ πλοῦτος, οὔτε συκοφάνταις οὔτε κακούργοις προκείμενος, ἀλλὰ πᾶσαν ὑπερβαίων ἐπιβουλήν καὶ διαρκῶν εἰς τοὺς ἀπεράντους αἰῶνας. Τούτου δὲ χάριν ταύτης περὶ διαφερόντως φροντίζων γάννυμαι μανθάνων ὡς μέλει σου τῇ μεγαλοπρεπείᾳ τοῦ βίου τοῦ [μέ]λλοντος καὶ τῶν τριποθήτων ἐκείνων ὑποσχέσεων, ἃς ὁ Δεσπότης ἡμῶν πρὸς ἡμᾶς ἐποίησατο, δώσειν ὑποσχόμενος τοῖς ἀγαπῶσιν αὐτόν, ἃ μῆτε ὀφθαλμὸς εἶδε, μῆτε οὖς ἤκουσε, μῆτε ἐπὶ καρδίαν ἀνθρώπου ἀνέβη (1)· διδάσκων ὡς ὑπὲρ τὰ ἑρῶμενα ἐστὶ τὰ προσδοκώμενα· οὐ δὲ ἕνεκεν οἱ κατὰ τὴν δσιότητα ταῖς ἐλπίσιν ἐκείναις τρεφόμενοι ὑπερορῶσι μὲν τῶν παρόντων, τὰ δὲ πλεῖστα τῶν ὄντων εἰς ἐκείνην παραπέμπουσι τὴν ζωὴν, ἐν ἔχῳσιν ἀποδημοῦντες ἐφῶδιον. Καὶ ἐπειδὴ τὸ φρικῶδες ἐκεῖνο δειμαίνουσι δικαστήριον, οἷόν τινας συνηγόρους μισθοῦνται τοὺς πένητας, ἵνα δι' ἐκείνων τὸν δικαιοκρίτην (2) εἰς ἔλεον ἐφελκῶσονται, καὶ τῇ περὶ τὸν πέλας συμπαθείᾳ φιλάνθρωπίαν ὠνήσωνται. Ἐκεῖνα γὰρ μόνα συνεκδημεῖ τοῖς ἐντεῦθεν ἀπαίρουσιν, ἅπερ ἂν ἔτι περιόντες διὰ τῶν δεομένων προπέμψωσι· τῶν δὲ λοιπῶν ἕτεροι γίνονται κύριοι, οὐδαμῶς [ὁ]νῆ[σα]ι τοὺς ἀπελθόντας δυνάμενοι· ἅπερ ἢ σὴ σαφῶς μαθοῦσα μεγαλοπρέπεια εἰς δέον οἰκονομήσει τὸν θεόςδοτον πλοῦτον· *Λύτρον γὰρ ἀνδρός ὁ ἴδιος πλοῦτος, κατὰ τὴν θείαν Γραφήν* (3).

(1) Α' Κορινθ. 6', 9.

(2) Τὸ χειρόγρ. : *Δικαιοκρίτην*.

(3) Παροιμ. 13', 8.



Δ'.

## ΑΓΑΘΩΝΙ ΑΡΧΙΜΑΝΔΡΙΤῆ.

Οἱ κερδαίνειν εἰδότες (1) πανταχόθεν τὸ κέρδος συνάγουσι, καὶ μιμοῦνται τὴν μέλισσαν, ἥ[τις] καὶ ἐκ πικρῶν βοτανῶν γλυκυτάτην ἀρουομένη νοτίδα, τὸ ἥδιστον μέλι τοῖς ἀνθρώποις προσφέρει. Ταύτην ἢ σὴ μιμουμένη εὐλάβεια, καὶ ἐξ ἡμῶν κεκερδηκέναι (2) φησίν. Ἡμεῖς δὲ τῆς μὲν γραφῆς τὸ κέρδος οὐκ ἐπιστάμεθα, τὴν δὲ σὴν ἐπαινοῦμεν θεοσέβειαν, πανταχόθεν ἐμπορίας ἀφορμὰς θηρωμένην, καὶ εὐχόμεθα μέχρι τέλους ὑμᾶς διαδραμεῖν, καὶ τὸ βραβεῖον τῆς νίκης λαβεῖν.

Ε'.

## ΦΛΩΡΕΝΤΙΩ ὙΠΑΡΧΩ (3).

Ἄλλως μὲν οὐκ ἂν ἐθάβρησα προσεῖπειν διὰ γραμμάτων τὸ ὑμέτερον μέγεθος, καὶ τὴν οἰκείαν εὐτέλειαν μετρεῖν ἐπιστάμενος, καὶ τῆς ὑμετέρας ἐξουσίας τὸν ὄγκον εἰδώς. Ἐπειδὴ δὲ πίστει κοσμοῦμενοι καὶ τὰ θεῖα πεπαιδευμένοι, καταβῆναι τοσοῦτον ἠνέσχεσθε, καὶ ἄσημον ἄνδρα καὶ οὐδαμῶθεν γινώριμον ἤξιώσατε τῶν ὑμετέρων (4) γραμμάτων, ἀνεθάβρησα καὶ γὰρ, κατὰ τὴν προφητείαν, ἀργεῖος σὺν τῷ λέοντι συναυλιζέσθαι (5).

(1) Ἐνταῦθα ὁ ἀντιγραφεὺς παρεπέγραφε κατὰ μῆκος τῆς ῥᾶς: *Σημείωσαι δλον.*

(2) Τὸ χειρόγρ.: *Κεκερδακέναι.*

(3) Ἔστιν ἴσως ὁ αὐτὸς τῷ ὁμωνύμῳ πατρικίῳ, πρὸς ὃν ἀποτείνεται ἡ ἐν ταῖς ἐκδόσεσιν ΠΘ' ἐπιστολή.

(4) Τὸ χειρόγρ.: *Ἡμετέρων.*

(5) Σκοπεῖται ἕτερος πόθεν ἡ βῆσις εἰληπται. Ἐμοὶ γὰρ οὐκ ἐξεγένετο ἀνευρεῖν αὐτὴν ἐν τῇ ἀγίᾳ Γραφῇ· ἀλλὰ καὶ ἡ λέξις: *Συναυλιζέσθαι* ἀπαξ μόνον ἀπαντᾷ ἐν ταῖς Σολομώντος *Παροιμίαις* [κβ', 24]. Ἴσως μόντοι γε μνήμης ἀμαρτίᾳ ἐξήνεγκεν οὕτω τὸ Ἑσάτου: *Καὶ συμβουσηθήσεται λύκος μετὰ ἀρρὸς, καὶ πάρθαλις συναναπαύσεται ἐρίῳ* [α', 6]. Ἐν τούτῳ δὲ παρεπέγραψεν ὁ ἀντιγραφεὺς κατὰ μῆκος τῆς ῥᾶς: *Σημείωσαι προφητικόν.*





Τούτων δὲ τῶν παραδόξων θαυματουργὸς ὁ τῶν ἔλων δεσπότης Χριστός, ὁ δι' ἀλιέων, καὶ τελωνῶν, καὶ σκυτοτόμων τὸν πλανώμενον εἰς τὴν εὐθείαν ποδηγήσας ὁδόν. Διδάσκω τοίνυν τὸ ὑμέτερον μέγεθος, ὡς ἕτερον μὲν ἡμεῖς ποιμαίνειν ἐνεχει[ρ]ί[σ]θημεν ἐπαρχίαν, ἀδελφικὴν δὲ ἔμως εἰσφέρειν δυνάμεθα συμβουλήν· ὁ δὲ καὶ ποιήσομεν, ἐπειδὴ περ ὑμεῖς ἐκελεύσατε, καὶ τοὺς τῆς ψήφου κυρίου πειρασόμεθα πείσαι εἶξαι τοῖς γράμμασι. Μεμάθηκα γὰρ καγῶ, ὡς ὁ θεοσεβέστατος πρεσβύτερος Εὐστάθιος εὐλαβεῖα κοσμεῖται καὶ τῆς τοῦ δεσπότη Θεοῦ θεραπείας πολλὴν ποιεῖται φροντίδα.

Γ'.

#### ΤΙΤῶ ΚΟΜΗΤΙ ΔΟΜΕΣΤΙΚῶ.

Τῶν προσόντων ὑμῶν ἀγαθῶν τὸ πλῆθος, καὶ θερμούς ἡμᾶς ὑμῶν καθίστησιν ἐραστάς, καὶ ἄληστον τῆς ὑμετέρας μεγαλοπρεπειᾶς τὴν μνήμην ἐργάζεται. Διὸ δὲ παρόντες μὲν, τῇ συνεχεῖ θεραπείῳμην θεᾶ τὸν πόθον, ἀπόντες δέ, γράμμασιν ἑαυτοὺς ψυχαγωγεῖν σπουδάζομεν. Καὶ εἶη ταῖς τῶν ἀγίων εὐχαῖς ἐπὶ πλεῖστον ὑμᾶς ἀρετῆς ἀφικέσθαι (1), καὶ εἰς τὸ ἀκρότατον ἀναβῆναι τῶν ἀγαθῶν, ἵνα τοῖς ὑμετέροις κατορθώμασιν ἅπαντες οἱ τὰ θεῖα φρονοῦντες ὠραίζωνται. Μέγα γὰρ ἀληθῶς εἰς εὐφημίαν (2) ἐν ζώνῃ, καὶ χλ[αν]ίδι, καὶ ἐξουσίᾳ τοσαύτῃ εὐσέβεια, καὶ πραότης, καὶ καλοκάγαθία, καὶ ἡ τοῦ δικαίου τιμῆ.

Ζ'.

#### ΛΕΡΙῶ ΣΟΦΙΣΤῆ (3).

Σὺ μὲν, ὦ ἄριστε, συγγινόμενος αἰεὶ, τὴν ἐκ ῥητορικῆς καὶ

(1) Γραπτ. ἴσως: Ἐφικέσθαι.

(2) Κάνταῦθα παρεπέγραψεν ὁ αὐτός: Σημείωσαι ἔλον.

(3) Πρὸς τοῦτον φέρονται ἐν ταῖς ἐκδόσεσι καὶ ἕτεραι δύο ἐπιστολαί, ἡ Ἀ' καὶ ΒΓ'.



φιλοσοφίας πεπονημένην πανδαισίαν προσφέρεις καὶ τῆς Ἀθίδος μελίτης χαριεστέραν, ὑφαίνων τὰ τοῦ λόγου κηρία, καὶ γλυκύτερανάματα ἐνειίς, ἐστιᾶν ἡμᾶς εἰωθας φιλοτίμως. Ἡμεῖς δὲ λόγων πενία συζῶντες, καὶ τὴν σὴν εὐωδίαν ἀμείψασθαι ποθοῦντες, τὸν ἄριστόν σοι καρπὸν τῆς πατρίδος πεπόμφαμεν, ὃν κλήματα μὲν ἀμπέλων τίχτει, ταῖς ἀπὸ τῶν νεφῶν ἀρδεΐαις τρεφόμενα, χρόνος δὲ καὶ γῆρας ποιεῖ τιμιώτατόν τε καὶ ἡδιστόν, προσηῆ τε καὶ πρᾶον, καὶ ταῖς τῶν πινόντων κεφαλαῖς οὐ μαχόμενον· πρὸς δὲ τῇ εὐοσμῇ καὶ τῇ τῆς γεύσεως ἡδονῇ, καὶ τὸ στόμα τῆς γαστρὸς θεραπεῦσαι δυνάμενον. Ἴνα δὲ μὴ φθόνος τῷ κάλλει τοῦ δώρου λυμήνηται, συμπεπόμφαμεν ἄρτους, τοῦ ἄστεως τὴν ἐρημίαν δηλοῦντας. Λύσεις δὲ σὺ τοῦτο τῆς πατρίδος τὸ ὄνειδος, ἄρτων αὐτῇ δημιουργὸν ἀποστειλας.

Η'.

ΕΥΛΛΑΙΩ, ΓΕΡΜΑΝΩ, ΠΡΩΤΕΙ, ΠΟΛΙΤΕΥΟΜΕΝΟΙΣ  
ΖΕΥΓΜΑΤΟΣ (1).

Φήμη τις διαδραμοῦσά[τε καὶ διδ]άξασα πρᾶγμα τολμᾶσθαι παρ' ὑμῖν, καὶ ὑμῶν ἀνάξιον, καὶ τῆς εὐσεβείας ἀλλότριον, σφόδρα ἡμᾶς ἠνίασε. Πῶς γὰρ οὐκ ἐμέλλομεν ἀλγήσειν, τηλικούτον μῦσος (2) μαθόντες ἐγχειρούμενον παρ' ἀνδρῶν ἐξ ἀρχιερέων φύντων, ἐν εὐσεβείᾳ δὲ τετραμμένων, καὶ ταύτην ἔτι καὶ νῦν ἔχειν ὑπισχνουμένων; Καὶ γένοιτο μὲν εἶναι τὴν φήμην ψευδῆ· εἰ δ' ἄρ' ἀληθῆς φανείη, θρήνων ἄξια τῷ ὄντι καὶ ὀδυρμῶν τὰ τολμώμενα. Φησὶ γάρ, τοὺς μὲν ἐξ ὑμῶν τὰς θυγατέρας τοῖς ἀδελφιδόις κατεγγυῆσαι, τοὺς δὲ θεοὺς ὄντας τῶν ἀδελφιδῶν ἐλέσθαι τὸν γάμον. Τοῦτο δὲ οὐ μόνον τοῖς θεοῖς ἀλλὰ καὶ τοῖς

(1) Πόλις ἦν τῆς ἐν Συρίᾳ Κυβερητικῆς χώρας τὸ Ζεῦγμα ἐν τῇ δεξιᾷ τοῦ Εὐφράτου ὄχθῃ κειμένη, πλησίον τῶν Σαμοσάτων. [Ἰδὲ Στραβ. ΙΓ', σελ. 746-51, Πτολεμ. Ε', ιε'. §. 14, καὶ Στέφ. Βυζ. ἐν λ.].

.. (2) Τὸ χειρόγρ.: Μῦσος, ὅπως καὶ κατωτέρω.



φιλοσοφίας πεπονημένην πανδαισίαν προσφέρεις καὶ τῆς Ἀθι-  
δος μελίττης χαριεστέραν, ὑφαίνων τὰ τοῦ λόγου κηρία, καὶ  
γλυκύτερα νάματα ἐνείεις, ἐστιᾶν ἡμᾶς εἰωθας φιλοτίμως. Ἡμεῖς  
δὲ λόγων πενία συζῶντες, καὶ τὴν σὴν εὐωδίαν ἀμείψασθαι πο-  
θοῦντες, τὸν ἄριστόν σοι καρπὸν τῆς πατρίδος πεπόμφαμεν, ὄν  
κλήματα μὲν ἀμπέλων τίττει, ταῖς ἀπὸ τῶν νεφῶν ἀρδείαις  
τρεφόμενα, χρόνος δὲ καὶ γῆρας ποιεῖ τιμιώτατόν τε καὶ ἡδι-  
στον, προσηνῆ τε καὶ πρᾶον, καὶ ταῖς τῶν πινόντων κεφαλαῖς  
οὐ μαχόμενον· πρὸς δὲ τῇ εὐοσμίᾳ καὶ τῇ τῆς γεύσεως ἡδονῇ,  
καὶ τὸ στόμα τῆς γαστροῦ θεραπεῦσαι δυνάμενον. Ἴνα δὲ μὴ  
φθόνος τῷ κάλλει τοῦ δώρου λυμήνηται, συμπεπόμφαμεν ἄρ-  
τους, τοῦ ἄστεως τὴν ἐρημίαν δηλοῦντας. Λύσεις δὲ σύ τοῦτο  
τῆς πατρίδος τὸ ὄνειδος, ἄρτων αὐτῇ δημιουργὸν ἀποστείλας.

Η΄.

ΕΥΛΑΛΙΩ, ΓΕΡΜΑΝΩ, ΠΡΩΤΕΙ, ΠΟΛΙΤΕΥΟΜΕΝΟΙΣ  
ΖΕΥΓΜΑΤΟΣ (1).

Φήμη τις διαδραμουσά[τε καὶ διδ]άξασα πρᾶγμα τολμᾶσθαι  
παρ' ὑμῖν, καὶ ὑμῶν ἀνάξιον, καὶ τῆς εὐσεβείας ἀλλότριον, σφό-  
δρα ἡμᾶς ἠνίασε. Πῶς γὰρ οὐκ ἐμέλλομεν ἀλγήσειν, τηλικού-  
τον μῦθος (2) μαθόντες ἐγχειρούμενον παρ' ἀνδρῶν ἐξ ἀρχιερέων  
φύντων, ἐν εὐσεβείᾳ δὲ τεθραμμένων, καὶ ταύτην ἔτι καὶ νῦν  
ἔχειν ὑπισχυομένων; Καὶ γένοιτο μὲν εἶναι τὴν φήμην ψευδῆ·  
εἰ δ' ἄρ' ἀληθὴς φανείη, θρήνων ἄξια τῷ ὄντι καὶ ὀδυρμῶν τὰ  
τολμώμενα. Φησὶ γάρ, τοὺς μὲν ἐξ ὑμῶν τὰς θυγατέρας τοῖς  
ἀδελφιδόσι κατεγγυῆσαι, τοὺς δὲ θεῖους ὄντας τῶν ἀδελφιδῶν ἐλέ-  
σθαι τὸν γάμον. Τοῦτο δὲ οὐ μόνον τοῖς θεοῖσι ἀλλὰ καὶ τοῖς

(1) Πόλις ἦν τῆς ἐν Συρίᾳ Κυβήστητικῆς χώρας τὸ Ζεῦγμα ἐν τῇ δεξιᾷ τοῦ Εὐφράτου  
ἄχθῃ κειμένη, πλησίον τῶν Σαμοσάτων. [Ἴδε Στράβ. ΙΓ', σελ. 746-51, Πτολεμ.  
Ε', σελ. §. 14, καὶ Στέφ. Βυζ. ἐν λ.].

.. (2) Τὸ χειρόγρ.: Μῦθος, ὅπως καὶ κατωτέρω.



ἀνθρωπίνοις ἀπηγόρευται νόμοις· βδελυρὸν (1) γὰρ καὶ θεομισῆς καὶ ἀκοῆς ἀλλότριον εὐσεβοῦς. Ἄλλ' ἴσως βασιλικοῖς γράμμασιν οἱ γαμοῦντες, τῆς παρανομίας ταύτης ἀπαλλαγὴν σφίσιν αὐτοῖς πραγματεύσονται· ἀλλ' εἰδέναι χρὴ σαφῶς, ὡς οἱ βασιλεύοντες, κἄν πορφυρίδι λαμπρύνωνται καὶ τῆς οἰκουμένης τὰ σκῆπτρα κατέχουσι, παύειν μὲν τὰς κατὰ τόνδε τὸν βίον δύνανται τιμωρίας, αὐτὰς δὲ λύειν τὰς ἀμαρτίας, καὶ τῶν πλημμελημάτων ἐλευθεροῦν τοὺς ἐπταικότας οὐ δύνανται. Ὡστε κἄν μυριάκις γράμμασι βασιλικοῖς ὁ παρανομήσας τῆς κατηγορίας ἀπηλλάγη, ἔχει τὴν τῆς ἀμα[ρτίας] κηλίδα, καὶ τῷ δικαίῳ κριτῇ τὰς εὐθύνας ὑφέξει. Σκοπήσατε τοίνυν ἡλίκον ἐστὶ ταῖς τοῦ συνειδότος ἀκίσι διὰ βίου κεντεῖσθαι· οὐδὲ γὰρ ἐν μιᾷ καιροῦ ῥοπή τὸ παρανόμημα τολμηθήσεται, ἀλλὰ διὰ πάσης τῆς τῶν γαμοῦντων ζωῆς τὸ μύσος ὀδεύσει. Ἐξετάσατε τοίνυν παρ' ὑμῶν αὐτοῖς καὶ τὴν τοῦ γένους ποιότητα, ὅτι ταῦτόν ἐστι θεῖος πατήρ, καὶ ἀδελφι[δῆ] θυγατρί. Περσῶν τὸ ταῦτα τολμᾶν, οὐ Ῥωμαίων τῶν τῆς εὐσεβείας τροφίμων. Ἐγοῦμαι δὲ τοὺς ταῦτα νομοθετήσαντας, μὴδὲ τροφίμους γενέσθαι τῆς εὐσεβείας, ἀλλ' ἐν δεισιδαιμονίᾳ τέως διάγοντας ταῦτα διαγορευσαί. Ἐνθυμήθητε τοίνυν τῆς ἀτοπίας τὸ μέγεθος· τῶν γὰρ δυσσεβῶν ταῦτα νομοθετησάντων, καὶ τοῖς θεοῖς νόμοις συνωδᾶ (2) τεθεικότων, χριστιανούς παραβῆναι οὐδεμίαν ἀσεβείας ὑπερβολὴν καταλήψει. Παρκακλῶ τοίνυν τὴν ὑμετέραν ἀγχίνοιαν αἰδεσθῆναι τὸν νομοθέτην, καὶ τὸν δίκαιον φοβηθῆναι κριτὴν, καὶ μὴ γενέσθαι κακὸν τοῖς ἄλλοις παράδειγμα, μὴδὲ τὴν τῆς παρανομίας θύραν ἀνοῖξαι τοῖς φιληδόνοις, μὴ προτιμῆσαι τὸ ἡδὺ τοῦ συμφέροντος. Εὐρήσετε γὰρ καὶ ὑμεῖς γαμβροὺς τῆς συγγενείας ἀξίους, καὶ ὑμεῖς κόρας κοσμησαί δυναμένας, ἀλλ' οὐ κηλίδων ἐμπλησαι τὰς ὑ[μετέρας] παστάδας. Οὐκ ἐπέλιπον οὔτε ἄνδρες οὔτε γυναῖκες, ἵνα τὴν σπάνιν ἀντ' ἀπολογίας προβάλλησθε, μὴδεμίας τοιαύτης ἀφορμῆς προκειμένης. Ποίοις ὀφθαλμοῖς εἰς οὐ-

(1) Ὡσαύτ.: Βδελυρὸν.

(2) Τὸ χειρόγρ.: Συνωδᾶ.



ρανὸν ἀναβλέψετε; Ποίαις δὲ γλώτταις τὸν ὑβρισθέντα νομοθέτην αἰτήσετε δοῦναι τῷ γάμῳ τὸν τῶν παίδων καρπὸν; Ταῦτα καὶ τὰ τούτοις ὅμοια παρ' ὑμῖν αὐτοῖς λογισάμενοι, καὶ ὡς παρὰ πατρὸς τὴν συμβουλήν δεξάμενοι, παύσασθε μὲν ἐκείνης τῆς πονηρᾶς ἐγχειρήσεως, τῇ φυλακῇ δὲ τῶν νόμων τὸν γάμον τιμήσατε, καὶ ὑμῖν αὐτοῖς σωτηρίαν διὰ τῆς εὐπειθείας, καὶ ἡμῖν εὐθυμίαν τοῖς συμβουλεύσασι πραγματεύσασθε.

Θ'.

### ΤΟΙΣ ΑΥΤΟΙΣ.

Οἱ τὸν πατρῶον κληρὸν διαδεχόμενοι οὐ στέργουσι τοῖς δοθεῖσιν, ἀλλὰ αὖξιν αὐτὰ σπουδάζουσι. Ταύτην δὲ δεῖ τὴν σπουδὴν εἰς τὰ πνευματικὰ μεταθεῖναι, καὶ τὴν προγονικὴν εὐσέβειαν καὶ τὴν περὶ τοὺς πτωχοὺς φιλοτιμίαν μυριοπλάσιον ποιεῖν. Ἐγὼ τὴν ὑμετέραν εὐγένειαν παρακαλῶ ἐκεῖνα δοῦναι τῇ παρ' ἡμῶν ἀγίᾳ τοῦ Θεοῦ Ἐκκλησίᾳ, ὡς ὁ ὑμέτερος καταλέλοιπε πάππος, καὶ ἄσβεστον αὐτοῦ φυλάξαι τὴν μνήμην. Τοῦτο δὲ καὶ τοῖς ἄλλοις κτήμασι προξενήσει τὴν εὐλογίαν. Σκοπήσατε δέ, ὡς εἰ τις τὸ ἅπαξ ἀφιερῶθ' ἑαυτὸν Θεῷ καὶ ἀνάθημα γεγεννημένον ὑφέλοιτο, ἱεροσυλία τὸ πρᾶγμα σ[α]φ[ῶς];, καὶ κτητόρων οὐ χρήζει. Ὁμολογοῦσι γὰρ τοῦθ' οὕτως οἱ τολμῶντες, ὑπὸ τοῦ συνειδότος ἀναγκαζόμενοι. Ὑμᾶς δὲ μὴ γένοιτο τοῦθ' ὑπομείναι ποτε, ἀλλ' εἴη τὰς προγονικὰς εὐλογίας διπλασιάζειν, καὶ διπλᾶ ἀνθ' ἀπλῶν προσφέρειν τὰ δῶρα τῷ Θεῷ.

Γ'.

### ΛΕΡΙΩ ΣΟΦΙΣΤῆ.

Ἄδικεῖς, ὦ ἄριστε, μὴδ' ὅσον: ἄκροισ δακτύλοις, τὸ δὴ λε-



γόμενον (1), τῆς σῆς ἡμᾶς παιδεύσεως ἀπογεύων, ἀλλὰ περιο-  
ρῶν διψῶντας, καὶ τὰς τῶν λόγων κρύπτων πηγὰς· καὶ δέον τοῖς  
ἀγνοοῦσι προτιθέναι τὰνάματα, οὐδὲ τοὺς γνωρίμους τούτων  
ἔᾶς ἀπολαύειν. Καὶ μὴν ὁ πλοῦτος κρυπτόμενος ἄχρηστός ἐστι  
τοῖς κεκτημένοις, φαινόμενος δὲ λαμπροῦς τούτους ἀποφαίνει  
καὶ περιβλέπτους. Φασὶ δὲ καὶ τὰ φρέατα μὴ ἐξαντλούμενα ἀπο-  
κναίνει τοὺς χρωμένους, ἐξαντλούμενα δὲ ἡδίω καὶ καθαρώτερα  
παρέχειν τὰνάματα. Ἴδιον δὲ καὶ τῆς τέχνης, ἣν τοῖς νέοις  
προσφέρεις, οὐχ ἡ Πυθαγόρου σιγή, ἀλλὰ στωμυλία καὶ λόγοι  
χειμάρβρου δίκην φερόμενοι. Εἰ δὲ σιγᾶς πρὸς μόνους ἡμᾶς, εἰπέ  
καὶ τῆς σιγῆς τὴν αἰτίαν, ἔν' ἐλέγξωμεν οὐ δικαίως σιγῶντα.

## ΙΑ΄.

## ΤΙΤῶ ΚΟΜΗΤΙ.

Πολλοὺς μὲν ἔχει πολεμίους τὸ δίκαιον· ἡ γὰρ ἀντίπαλος  
ἀδικία τοὺς οἰκείους ὀπλίζει κατὰ τούτου τροφίμους, ἠττάται  
δὲ ὁμως καὶ πολλοὺς ἔχουσα τοὺς ὑπηκόους, τῶν τῆς δικαιο-  
σύνης ἐραστῶν προθύμως ὑπὲρ αὐτῆς ἀ[θ]λούντων, καὶ ῥᾶστα  
σκεδ[αννύν]των τοὺς ἀντιπάλους. Εἰς δὲ τῶν οὕτω λαμπρῶς  
ἄγωνιζομένων ὑπάρχεις, ὧ ἄριστε· καὶ τούτου μάρτυρες οἱ τῶν  
παντοδαπῶν τῆς ἀδικίας μηχανημάτων διὰ τῆς σῆς ἀπαλλα-  
γέντες ἐπικουρίας. Οὕτως ἀριστεῦσαι καὶ νῦν τὴν μεγαλοπρέ-  
πειάν σου παρακαλῶ, καὶ τῷ κυρίῳ Παλλαδίῳ τῷ φιλοσόφῳ  
ἐπαμῦναι σπουδαίως, ὑπὸ βαρβάρων τινῶν, ὧς φησιν, ἀδικου-  
μένῳ· συκοφανταίαις γὰρ βάλλοντες τὸν εἰς βοήθειαν αὐτῷ δο-  
θέντα στρατιώτην, ἀγώγιμον εἰς ἐκεῖνο τὸ δικαστήριον γενέσθαι  
παρεσκευάσαν. Ἐνταῦθα τῶν ἀκλινῶν ὑμῶν ζυγῶν καὶ τῆς  
ἀδεκάστου ψήφου δεόμεθα, ἵνα τὸν μὲν πάσης αἰδοῦς ἀξιώτατον  
φιλόσοφον τυχεῖν τῶν δικαίων κελεύσητε, τῷ δὲ συκοφαντου-

(1) Παροιμία ἐπὶ τῶν οὐκ ἀκριβῶς ἐξησημένων [Ζηνοδ. Α΄, 61].



μένω στρατιώτη θάρσος παράσχητε, ὅπως τὰ γεγενημένα διδάξας, ψευδῆ δείξη τὴν τολμηθεῖσαν κατηγορίαν.

### ΙΒ΄.

#### ΠΑΛΛΑΔΙΩ ΦΙΛΟΣΟΦΩ.

Οὐκ ἀπεικότως, ὦ ἄριστε, τὴν πικρὰν ταύτην καὶ ἀνιαρὰν δυσχεραίνεις ζωὴν· πολλῶν γὰρ καὶ παντοδαπῶν πλήρης ὁ βίος κακῶν, ὀλίγοι δὲ λίαν εἰσὶν ἀρετῆς φροντισταὶ καὶ φιλοσοφίας ἔρασταί· τὸ δὲ πλεῖστον τοῦ γένους τὴν ἀκοσμίαν ἠγάπησεν, οὐχ ἥμισυ δὲ ὁ παρῶν καιρὸς φορὰν ἤνεγκε πονηρῶν ἀνθρώπων, πᾶν εἶδος κακίας ἀδεῶς μετιόντων, καὶ οὔτε αἰδώς, οὔτε τῶν νόμων τὸ δέος, οὔθ' ἢ τῶν μελλόντων ἐλπίς ἱκανὰ κωλύσαι (1) τῆς κακίας τὴν ῥύμην, καὶ οὐδὲ συσκιάζουσι νῦν ὡς πάλαι τὰ πλημμελοῦμενα, ἀλλ' ἀναιδεῖα τὴν ἀδικίαν ὀπλίζουσι, καὶ παρῆρησιαν τὴν ἀναισχυντίαν προσαγορεύουσι. Καὶ ὁ μὲν λωποδύτης τὸ φωραθῆναι δειμαίνει, ὁ δὲ πλεονέκτης προφανῶς λωποδύτει, καὶ τοιχωρυγεῖ (2), καὶ τὰ τοῦ πέλας ἀφαιρεῖται, καὶ οἰκεῖα καλεῖ τὰ μηδαμόθεν (3) προσήκοντα. Διὰ ταῦτα κάγω ἀνιώμαι, καὶ θάνατον ἱμείρομαι, καὶ τῆς παρουσίας ἀπαλλαγῆναι γλίχομαι βιοτῆς· στέργω δὲ ὅμως τὰ τῷ Θεῷ δοκοῦντα, καὶ τῶν σοφῶν αὐτοῦ πηδαλίων ἀγαπῶ τὰ κινήματα, καὶ φέρομαι ἢ (4) ἂν φέρῃ. Παρακαλῶ δὲ καὶ σὲ γενναίως φέρειν τὰ λυπηρὰ, καὶ μεμνησθαι τῶν τοῦ Δημοσθένους ῥημάτων· Δεῖ γάρ, φησί (5), τοὺς ἀγαθοὺς ἄνδρας ἐγχειρεῖν μὲν ἅπασιν τοῖς καλοῖς, τὴν ἀγαθὴν προβαλλομένους ἐλπίδα, φέρειν δὲ ἅ ἂν ὁ Θεὸς διδῶ

(1) Τὸ χειρόγρ.: Κωλύσαι.

(2) Ὡσαύτ.: Τοιχωρυγεῖ.

(3) Ἴσως ἐξέπεσεν ἐντεῦθεν ἡ λέξις: Αὐτῷ.

(4) Τὸ χειρόγρ.: Ἡ.

(5) Περὶ τοῦ στεφ. §. 97.



γενναίως. Τοιαῦτα δὲ καὶ ὁ Θεουκιδίδης πρὸ τούτου συνέγραψε: *Φέρειν γάρ, φησί (1), τὰ τε δαιμόνια ἀναγκαίως, τὰ τε ἀπὸ τῶν πολεμίων ἀνδρείως. Ταῦτα τῆς σῆς, ὦ ἄριστε, γλώττης προφέρειν. Ἡμεῖς δὲ τοῖς τῶν ἀλλείων συγγράμμασιν ἐντραφέντες, ἅ παρ' (2) ἐκείνων μεμαθήκαμεν δυνάμεθα φθέγγεσθαι. Λόγοι δὲ εἰσιν, εὐτελὲς μὲν τὸ ἔλυτρον ἔχοντες, ἀπ[όρρητον;] δὲ καὶ μυστικὸν τῶν νοημάτων τὸν θησαυρόν. Τὴν πρὸς τὸν μεγαλοπρεπέστατον στρατηγὸν ποιήσας ἐπιστολὴν πέπομφα τῇ σῇ παιδεύσει.*

ΙΓ'.

ΟΛΥΜΠΙΩ ΓΕΡΜΑΝΙΚΩ.

Εἰ μή σου τῷ κάλλει τῆς ψυχῆς ἢ τοῦ δόγματος ἐλυμήνατο πρόληψις, καὶ τὸ ὀπτικὸν τοῦ εὐθέος παρατρέψασα ἐτέρωσε πεποίηκε φέρεσθαι, πασῶν ἀρίστην τῶν ἐν βίῳ ἀναστρεφομένων ἔφη ἂν θεθεῖσθαι. Οὕτως εἶλέ με τῶν σῶν ἡθῶν ἢ γλυκύτης. Ἄλλ' ἄχθομαι, καὶ λίαν ἄχθομαι τηλικαύτην ἀρετὴν κεφαλῆς δεομένην ὁρῶν, καὶ τοσοῦτον κάλλος οἰκοδομίας ἐπὶ σφαλερᾶς κρηπίδος θεώμενος κείμενον. Εὐφρανον τοιγαροῦν ἡμᾶς, ὦ θαυμάσιε, καὶ μεγίστην ἡμῖν σχεδίασον ἑορτὴν, τὴν τῆς ὑποβάθρας ἐναλλαγὴν ποιησάμενος, καὶ τὴν ἀλήθειαν τοῦ ψεύδους ἀνταλλάξάμενος, καὶ τῶν τῆς ψυχῆς ὀφθαλμῶν τὴν εὐθύτητα κατάρτισον, καθαρότητα προσλαβών. Ἐρμῆν δὲ καὶ Μούσας, οὓς τοῖς γράμμασιν ἐντέθεικας σὺν Εὐνομίῳ, πόρρω που ἵτων ἱερῶν ἐξόρισον λόγων. Οὐ γὰρ πρέπει γλώσσαις εὐσεβεῖν δεδιδασκόμεναις δαιμόνων προφέρειν λαοπλάνων ὀνόματα. *Τίς γάρ, φησὶν ὁ ἱερός Ἀπόστολος (3), συμφώνησις Χριστῷ πρὸς Βελίαν; ἢ τίς μερὶς πιστῷ μετ' ἀπίστου; ἢ τίς συγκατάθεσις ναῶ Θεοῦ μετὰ*

(1) Βιβλ. Β', ξδ'. Τὰς δ' αὐτάς τοῦ Θεουκιδίδου καὶ Δημοσθένους χρήσεις ἐξήνεγκε κἀν τῇ ΚΑ' τῶν ἐκδομένων ἐπιστολῶν.

(2) Τὸ χειρόγρ.: Ἄπερ.

(3) Β' Κορινθ. ζ', 15-16.





ειδώλων; Ταῦτα κηδόμενος γράφω, καὶ τὴν σὴν, ὧ φίλη μοι κεφαλή, διψῶν τελειότητα.

### ΙΔ'.

#### ΕΙΡΗΝΑΙΩ ΚΟΜΗΤΙ.

Ἐβουκόλησέ με πρῶην, τὴν παρουσίαν τῆς σῆς μεγαλοπρεπείας μηνύσας ὁ θεοφιλέστατος ἀρχιδιάκονος, καὶ τὴν ψυχὴν ἐπλήρωσεν ἡδονῆς, καὶ ταῖς ἐλπίσιν ἐπτέρωσε, καὶ τὰς ὁδοὺς καρδοκεῖν παρεσκεύασε, καὶ τοῦτο μὲν νύκτωρ ὄνειροπολεῖν, τοῦτο δὲ μεθ' ἡμέραν φαντάζεσθαι. Οὕτω πᾶσαν τὴν ἀγίαν τεσσαρακοστὴν διετέλεσα, τῆς σῆς προσδοκῶν ἀπολαύσεσθαι συνουσίας· ἀλλὰ τῶν ἐλπίδων ἐψεύσθην, καὶ ὡς ἐν ὄνειρῳ τῆς εὐφροσύνης ἀπέλαυσα. Οὐκ ἂν οὖν αὐτῷ μέμψομαι· κἀν τούτῳ γάρ μοι μεγάλα κεχάρισται. Ἐμοὶ γὰρ μεγίστην φέρεις παραψυχὴν καὶ ὄναρ φερόμενος, ἧ πού γε δὴ μεθ' ἡμέραν φανταζόμενος. Μαθεῖν δὲ ὅλως βούλομαι παρὰ τίνος ἠπάτημαι, οὐχ ἵνα δίκαις εἰσπράξωμαι τὸν ἀπατήσαντα, ἀλλ' ἵνα χάριν ὁμολογήσω· οὐ μικρὰ γὰρ ἐκ τῆς ἀπάτης κεκέρδηκα. Εἰ δέ σοι δοκεῖ καὶ τὴν ἀλήθειαν τοῖς εὐαγγελίοις ἐκείνοις χαρίσασθαι, καὶ μὴ τι τῶν ἀναγκαιοτέρων κωλύει, χάρισαι μὲν σαυτῷ τῶν ἀγίων τὴν εὐλογίαν, ἐμοὶ δὲ τὴν σὴν συνουσίαν, ἣν ἐρασιμιωτάτην πάντων ὑπολαμβάνω.

### ΙΕ'.

#### ΠΡΟΚΛῶ ΕΠΙΣΚΟΠῶ ΚΩΝΣΤΑΝΤΙΝΟΥΠΟΛΕΩΣ (1).

Ἡμεῖς μὲν σμικρὰς καὶ λίαν ἐρήμους πολίχνας οἰκοῦντες, καὶ αὐτὴν πολλάκις τὴν ζωὴν δυσχεραίνομεν, ὑπὸ τῶν προσιόντων καὶ τινος ἐπικουρίας δεομένων ἀποκναιόμενοι· ἡ δὲ ὑμετέρα ἀγίότης πόλιν οἰκοῦσα, μᾶλλον δὲ πέλαγος ἀ[νθρώπω;]ν ἔχουσιν [καὶ οἴκου;]μένην, καὶ ποταμῶν δίκην τοὺς ἀπανταχόθεν

(1) Φέρεται καὶ ἐν ταῖς ἐκδόσεσιν ἑτέρα πρὸς τοῦτον ἐπιστολή, ἡ ΜΖ'.



προσρέοντας εἰςδεχομένην, οὐ μόνον ἐκείνων προμήθειαν ποιείται, ἀλλὰ καὶ τῶν κατὰ πᾶσαν τὴν καθ' ἡμᾶς οἰκουμένην· καὶ τις γραμμάτων πρὸς τινὰ δεηθῆ, οὐδὲ ἀπλῶς οὕτως, ὡς ἐν ὄχλῳ πραγμάτων ὄντες, ἐπιστέλλειν ἀνέχεσθε (1), οὐ γνησίως μὲν, οὐ γλαφυρῶς δὲ οὐδὲ ἀκριβῶς, ἀλλὰ πάντα ὁμοῦ συντρέχει τοῖς γράμμασι, καὶ κάλλος ὀνομάτων, καὶ πλήθος νοημάτων, καὶ τάξεως ἁρμονία, καὶ τιμὴ τρέφουσα τοὺς δεχομένους τὰ γράμματα, καὶ τῶν ἀγαθῶν ἀπάντων τὸ κάλλιστον, ἢ ἐπανθοῦσα τοῖς λόγοις τοῦ φρονήματος μετριότης. Τοιαύτας δεχόμενοι τῆς ὑμετέρας ἀγιωσύνης ἐπιστολάς, λίαν θαυμάζομεν τὴν ἀποστολικὴν ὑμῶν διάνοιαν, καὶ ὀρώμεν ὑμῖν ἀρόττουσαν τὴν θεσπεσίαν ἐκείνην φωνήν (2): *Ἡ καρδία ἡμῶν πεπλάτνται.* Οὐ στεροχωρεῖσθε (3) ἐν ἡμῖν. Οὐ δὲ χάριν τὸν τῶν ὅλων Θεὸν ἰκετεύομεν ἐπὶ πλεῖστον ὑμῶν τὴν ἀγιωσύνην ταῦτα κινεῖν τὰ πηδάλια, ἐν' ἐξ οὐρίων τὸ σκάφος τῆς Ἐκκλησίας δεύει. Τὸν μὲν λαμπρότατον καὶ πιστότατον τριβοῦνον Ναυκρατιανὸν ἀγαπῶμεν καὶ διὰ τὴν τῶν ἡθῶν αὐτοῦ καλοκαγαθίαν, καὶ τὴν πολλὴν ἡμερότητα. Δεξάμενος δὲ τῆς σῆς ἀγιωσύνης τὰ γράμματα διπλῶς τὸν ἄνδρα καὶ φιλῶ, καὶ ἀγαπῶ, καὶ γεραίρω.

ΙΓ'.

#### ΝΟΜΩ ΥΠΑΤΩ (4).

Διχῆ μοι μερίζει τὴν γνώμην ἢ περὶ τοῦ γράψαι τῷ ὑμετέρῳ μεγέθει βουλή. Τῶν μὲν γὰρ ὑμετέρων φρενῶν εἰδῶς ἐξηρημένα τὰ πράγματα, καὶ τὰς κοινὰς ὑμῖν ἐπηρητημένας φροντίδας ὀρών, ἄμεινον ἡγοῦμαι σιγᾶν. Τὸ εὐρὺ δὲ πάλιν καὶ πολυχώρητον τῆς ὑμετέρας ἐπιστάμενος διανοίας, σιωπᾶν οὐκ ἀνέχο-

(1) Τὸ χειρόγρ.: *Ἀνέχεσθαι.*

(2) Β' Κορινθ. ζ', 11-12.

(3) Τὸ χειρόγρ.: *Στεροχωρεῖσθαι.*

(4) Πρὸς τοῦτον ἀποτείνονται καὶ αἱ ἐν ταῖς ἐκδόσεσιν ἕτεραι τρεῖς ἐπιστολαί, ἡ ΝΗ', ΠΑ' καὶ ΠΓ'.



μαι, δεδιώς μὴ ῥαστώνης ὀφλήσω γραφήν. Κεντεῖ δέ με καὶ πόθος, ὃν ἡ βραχεία γεῦσις τῆς ὑμετέρας ἐνεποίησε θέας. Ἐμφορηθῆναι γάρ με ταύτης ἐστέρησε τῆς τρισμακαρίας ἐκείνης κεφαλῆς ἢ νόσος· οὐ δὴ χάριν ἐπινοῶ μοι φάρμακον ψυχαγωγίας τὰ γράμματα. Τὸν δὲ τῶν ἔλων ἱκετεύω Δεσπότην ἰθύνειν ὑμῶν τὸν βίον καὶ φέρειν ἐξ οὐρίων ἀεὶ, ἵνα τῆς ὑμετέρας προμηθείας ἀπολαύσωμεν ἅπαντες.

## ΙΖ'.

## ΔΙΟΝΥΣΙΩ ΚΟΜΗΤΙ ΑΝΑΤΟΛΗΣ.

Ἄρχειν ἐτέρων πολλοὶ μὲν ἐθέλουσιν, ὀλίγοι δὲ ἴσασιν. Καὶ δεῖται μὲν γὰρ ἡ τῶν ἀνθρώπων ἐπιμέλεια ὑπὲρ πᾶσαν τέχνην καὶ ἐπιστήμην φρονήσεως, ταύτῃ ἵνα κοσμούμενος ὁ τούτων ἐπιμελούμενος τὸ πρακτέον εὐρίσκη· δεῖται δὲ καὶ σωφροσύνης, καὶ δικαιοσύνης, ἵνα τὸ ὑπὲρ ἐκείνης εὐρεθὲν, ὑπὸ τούτων κυρωθὲν ἔργον γένηται, καὶ μὴ ταῖς ἐναντίαις διαφθαρῇ διαθέσειν. Οὐ δὴ χάριν καὶ τῆς ἀνδρείας, καὶ τῆς φρονήσεως δέεται ὁ τοιοῦτος· αὕτη γὰρ τὴν ἀντίπαλον διασκεδάννυσι φάλαγγα. Τούτοις ἡ σὴ κοσμουμένη μεγαλοπρέπεια, τῆς ἀρχῆς τὴν ἐπιστήμην κατώρθωσε, [καὶ;], εἰ περ προσῆ[κον;], τὸ τούτων κεφάλαιον ἢ εὐσέβεια· σιγῆσαι γὰρ οὐκ ἀνέχομαι, συνήθης γεγενημένος, ἀλλὰ τὰ μέγιστα εἰσηγήσομαι. Οὐκ ἂν ἴσχυσεν ὁ μῶμος τὴν γοῦν τυχοῦσαν λοιδορίαν ὑφῆναι. Ἄλλὰ περὶ μὲν τούτου μακροτέρας μοι δεῖ διαλέξεως. Νῦν δὲ σου παρακαλῶ τὸ μέγεθος εἰς καιρὸν χρήσασθαι τῇ τε περὶ τοὺς ἀρχομένους καλοκάγαθία καὶ τῇ περὶ τὰ κοινὰ κηδεμονία, καὶ στήσαι τὴν Κύρον, πολλῶν λαμπρῶν καὶ περιφανῶν πόλεων τοῖς δημοσίοις οὖσαν χρησιμωτέραν. Πολλαπλάσια γὰρ ἐκείνων εἰσφέρει, καὶ οὐκ ἔστι δικαία πάρεργον γενέσθαι συκοφαντίας, ἢ (1) διὰ τὴν χάριν αὐτίκα δὴ μάλα δειχθήσεται. Κατέλαβε γὰρ τὴν βασι-

(1) Γραπτ. ἴσως: Ἡ.



λίδα ὁ θαυμάσιος ἡμῶν (1) υἱὸς Φίλιππος καὶ διδάξει τὴν ὑψηλοτάτην ἀρχὴν τῆς πόλεως τὰ παθήματα, καὶ λήψεται πάντως ἀλεξίκακα φάρμακα, τὸν ἐπηρτημένον διαλύοντα κίνδυνον. Διὰ τοῦτο μικρὰν ἀναβολὴν ἐπαγγέλλω· ἐλπίζομεν γάρ, ὡς τὸ ζοφῶδες τοῦτο καὶ τετριγὸς νέφος ὁ φιλόανθρωπος ἡμῶν ὅτι τάχιστα διασχεδάσει δεσπότης.

### ΙΗ'.

#### ΑΡΕΟΒΙΝΔΩ (2) ΣΤΡΑΤΗΛΑΤῆ.

Ἦνίκα μὲν τὸν μονήρη μετῆειν βίον πάντων ὁμοῦ προηρούμεν τὴν ἡσυχίαν· τοῦτο γάρ ὁ ἐκείνου τοῦ βίου παρακελεύεται νόμος. Ἐπειδὴ δὲ ἀνάξιον ὄντα με, ψυχὰς ποιμαίνειν ἐκέλευσεν ὁ Θεός, ἀναγκάζομαι καὶ παρὰ γνώμην πολλάκις ἐπιμελεῖσθαι πραγμάτων, ὧν ἡ φροντίς ἀν[ισχ]ῆ μὲν ἐμοί, ἔννομος δὲ, τοῖς χρωμένοις ὠφέλιμος· ὁ γὰρ ἀποστολικὸς νόμος βοᾷ (3): *Εἰ πάσχει ἐν μέλος, συμπάσχει πάντα τὰ μέλη*· καὶ πάλιν ὁ (4) προκείμενος, ἐν σπουδῇ τούτοις δουλεύων τοῖς νόμοις, τὴν ὑμετέ-

(1) Οὕτως ἔγραψα τὸ ἐν τῇ χειρογράφῳ: Ἰμῶν, ὅπως ἀπαντᾷ κἀν ταῖς ἐπιστολαῖς Κ' καὶ Μ'.

(2) Τὸ χειρόγραφον ἔχει: *αρεοβίν.*, ὅπερ ἀναγνωστέον: Ἰεροβίνδω. Ἡμερημίην δ' ἐστὶν ἡ ἀνάγνωσις: Ἰεροβίνδα, ὡς ἐπιγράφεται ἐν ταῖς ἐκδόσεσιν ἢ ΚΓ' ἑτέρα ἐπιστολὴ τοῦ Θεοδώρητου πρὸς αὐτὸν τοῦτον, πατρικίον ὄντα τῷ τότε. Τοῦτον ὁ αὐτοκράτωρ Θεοδόσιος ὁ Β' ἐξέπεμψε μετὰ καὶ ἄλλων τεσσάρων στρατηγῶν κατὰ Γεζερῆου τοῦ τῶν Οὐανδήλων βασιλέως καὶ Ἀττίλα τοῦ τῶν Οὐννων [Θεορ. Χρονογρ. σελ. 87-8.—Χρον. Πασχάλ. σελ. 321]. Ἐγγονος δ' αὐτοῦ ἦν καὶ ὁ τῆς Ἀνατολῆς στρατηλάτης Ἰεροβίνδος ὁ Δαγαλαφρου υἱός, ὃν ὁ αὐτοκράτωρ Ἀναστάσιος ὁ Δ' ἔκορος κατὰ Περσῶν ἐξέπεμψεν [Θεορ. αὐτ. σελ. 125.—Μαλαλ. Γ', σελ. 518]. Ἀλλὰ καὶ ὁ τοῦ Ἰουστινιανοῦ ἐπ' ἀδελφίδῃ κηδεστῆς Ἰεροβίνδος, οὗ Προκόπιος πολλαχοῦ τῆς ἱστορίας αὐτοῦ μέμνηται, ἦν ἀναμφισβόλως ἐκ τοῦ αὐτοῦ γένους. Τοῦ δευτέρου δὲ τούτων τὰ ἐν Κωνσταντινουπόλει μέγαλα: τὰ Ἰεροβίνδου λεγόμενα, εἰς ναὸν τῆς Θεοτόκου μεταποιήθησαν ὑπὸ Ἰουστίνου τοῦ Θρακῆ, μετέπειτα δὲ καὶ λούμα (βαλανεῖον) ἐκτίσθη αὐτόθι. [Ἴδε Κωδὴν. Περὶ κτισμ. Κωνσταντινουκ. σελ. 92 καὶ τὰς αὐτόθι σημειώσεις τοῦ Μεουρούου καὶ Λαμβεκίου].

(3) Α' Κορινθ. ιβ', 26.

(4) Γραπτ. Ἰωκ: Ἰς.



ραν διὰ γραμμάτων μεγαλοφυίαν προσφθέγγομαι (1), καὶ τὸ Σεργιθέον χωρίον (τῆς ἐνορίας δὲ τοῦτο τῆς ἡμετέρας ἐστίν), ὑπὸ τὴν ὑμετέραν ἐξουσίαν τελούν, ἀπολαῦσαι φιλανθρωπίας ἀντιβολῶ. Τρύχει γὰρ τοὺς τοῦτο γεωργοῦντας ὁ τοῦ ἐλαίου κανών, ὃν εἰσπράττονται, μήτε πέρυσιν, μήτε τῆτες τῆς γῆς τεκούσης καρπὸν, ἢ λίαν ὀλίγιστον. Πρέπει δὲ ὑμῖν, συνέσει λαμπруνομένοις, ἢ καὶ τὴν ἀνδρείαν κοσμεῖτε, τὰ θεόθεν χορηγούμενα παρὰ τῶν γηπόνων, κἂν ἐπίσχη ποτὲ τῶν καρπῶν τὴν φορὰν, φειδοῦς ἀξιοῦν τοὺς τὴν γῆν ἐργαζομένους, τὴν ὠρισμένην πρόσδοτον ἀποδοῦναι μὴ δυναμένους· οὐδὲ γὰρ οἱ κρουνοὶ προσφέρειν δύνανται τῶν ὑδάτων τὰ νάματα, παρὰ τῶν πηγῶν μὴ δεχόμενοι. Ταύτην ἡμεῖς προσφέρομεν τὴν παράκλησιν, ὑπὸ τῶν γεωργῶν πολλάκις ἐνοχληθέντες. Ἡ δὲ ὑμετέρα μεγαλοπρέπεια τὸ πρακτέον σκοπήσασα καὶ τὸ εἰκὸς ἐν τοῖς εἰρημένοις, εὖ οἶδ' ὅτι μεταδώσει φιλανθρωπίας, ἅτε δὴ ταύτης παρὰ τοῦ Θεοῦ τῶν ὄλων ποθοῦσα τυχεῖν.

ΙΘ'.

### ΚΩΝΣΤΑΝΤΙΝῶ ΑΠΟ ΥΠΑΡΧΩΝ.

Διεκόσμησε μὲν τῷ λόγῳ τῶν ἀνθρώπων τὴν φύσιν ὁ τῶν ὄλων Θεός· οὐ δὴ χάριν καὶ αὐτὴ καθ' ἑαυτὴν τὸ δέον εὐρίσκει· καὶ μάρτυρες οἱ πάλοι γενόμενοι, παρ' ἐτέρων μὲν οὐ δεξάμενοι νόμους, αὐτοὶ δὲ νόμους εὐρόντες, καὶ τὴν λογικοῖς ἀρμόττουσαν πολιτείαν εἰσενεγκόντες. Εἰ δέ τις πρὸς τῇ φύσει καὶ παιδείᾳ προσλάβοι, καὶ τοῖς ἐτέρων νόμοις ἐπιμελῶς ἐντραφεῖη, οἷόν τινα ὕλην προσφέρει τὴν παντοδαπῇ διδασκαλίᾳ τῇ φύσει. Ἡ δὲ ἀποκρίνει μὲν τὰ περιττὰ ὡς ἐπιστήμων, τὰ δὲ ὄνησιφόρα δέχεται καὶ κατασκευάζει τὰ ἀξίεραστα τῆς ἀρετῆς ἀγάλματα· οὔτε γὰρ παρὰ τῶν ποιητῶν, οὔτε παρὰ τῶν φιλοσόφων, οὔτε μὴν παρὰ τῶν ἄλλων λογογράφων ἀπλῶς (2) καὶ ὡς ἔτυχε δέ-

(1) Τὸ χειρόγρ.: Προσφέγγομαι.

(2) Ὡσαύτ.: Ἀπάλως.



χεται τὰ μαθήματα, ἀλλὰ τὴν μέλιτταν μιμουμένη, τὸ μὲν  
 χρειῶδες συλλέγει, τὸ δὲ περιττὸν χαίρειν ἔῃ. Τοῦτον ἡ ὑμε-  
 τέρα μεγαλοπρέπεια τὸν βίον ἀσπαζομένη ἠϋξῆσε τὸν ἐντεθέντα  
 τῇ φύσει λόγον, μᾶλλον δὲ τοῦτον κρυπτόμενον ἔδειξεν· ὑπο-  
 βρύχιον γὰρ αὐτὸν τὰ πάθη ποιεῖ, ἀλλ' ὅτ' ἂν ἐπιτύχη πτερῶν,  
 ὑπερνήχεται καὶ ἀναδύνει, καὶ ὡς ἐν φωτὶ πολιτεύεται. Τούτου  
 εἶνεκα διαφερόντως τὴν ὑμετέραν μεγαλοφυΐαν ὑπὲρ τῶν προμη-  
 θείας δεομένων ἀντιβολῶ· λογικώτερον γὰρ κινουμένη μετὰ  
 πλείονος αὐτῶν προθυμίας ἐπιμελεῖται. Ταύτης ἀπολαῦσαι τῆς  
 κηδεμονίας παρακαλῶ καὶ τὸν θαυμασιώτατον καὶ λαμπρότα-  
 τον Διονύσιον, ἄρξαντα μὲν οὐ κατὰ γνώμην, πενία δὲ συζῶντα,  
 ἐπιεικῆ δὲ καὶ μέτριον ἀσπαζόμενον βίον, εἰσπραττόμενον δὲ ἂ  
 μηδὲ δούλος ἀντ' ἐλευθέρου γενόμενος δυνήσεται ἂν ἀποδοῦναι.  
 Εἰ δὲ καὶ τῶν οἰκείων συμφορῶν ἐπιτραπεΐη διδάξει τὴν τρα-  
 γωδίαν (ἐπιτρέψετε δὲ πάντως, ἡμερότητι λαμπρυνόμενοι), οἴ-  
 κτου καὶ φειδοῦς ἀπολαύσεται οὐ παρ' ὑμῶν μόνον τῶν προχεί-  
 ρων εἰς ἔλεον, ἀλλὰ καὶ τῶν παρὰ τάναντία προαιρουμένων.  
 Οὕτως ἐλεεινὸν τῶν τούτου παθημάτων τὸ δρᾶμα.

Κ'.

### ΠΡΟΚΛΩ ΕΠΙΣΚΟΠῳ ΚΩΝΣΤΑΝΤΙΝΟΥΠΟΛΕΩΣ.

Καὶ δι' ἐτέρων μὲν γραμμάτων τῇ (1) σῆς ἀγιότητος προσ-  
 ἤγαγον δεξιᾷ τὸν μεγαλοπρεπέστατον ἡμῶν υἱὸν Φίλιππον, καὶ  
 τῆς σῆς αὐτὸν ἀπολαῦσαι προμηθείας ἰκέτευσά· προσθῆναι δὲ  
 τῇ προτέρᾳ δευτέραν ἐπιστολὴν ὁ θεοφιλέστατος καὶ ἀγιώτατος  
 προσέταξεν ἄνθρωπος τοῦ Θεοῦ, ὁ κῆρις Ἰάκωβος, παρεγγυή-  
 σας καὶ τοῦτο προσθῆναι τοῖς γράμμασι, καὶ διδάξει σου τὴν  
 ἀγισσύνην, ὡς καὶ αὐτὸς δι' ἡμῶν τὴν χάριν αἰτεῖ. Ὁ δὲ τῷ  
 Θεῷ διὰ τὴν τῆς ἀρετῆς ὑπερβολὴν ἀξιέραστος, καὶ τῆς τοῦ

(1) Γραπτ. Ἰσως: Τῆ σῆς.



Θεοῦ δῆπουθεν(1) ἀξιάγαστος, διαφερόντως δὲ τῇ σῇ ὑσιότητι· ἡ καὶ γράμμασι πρῶην αὐτὸν ἐψυχαγωγῆσε, καὶ πολλαῖς ἐταινίωσεν εὐφημίαις. Διὰ ταύτην τοίνυν τὴν ἱερὰν καὶ φιλτάτην τῷ Θεῷ κεφαλῇν, ἀπολαυσάτω τῆς ὑμετέρας κηδεμονίας, καὶ σωθῆτω τῇ πόλει τῇ ἡμετέρᾳ τὸ σχῆμα.

ΚΑ΄.

ΕΥΣΕΒΙΩ ΕΠΙΣΚΟΠΩ [ΝΙ]ΚΑΙ[ΑΣ;].

Εἰ τοὺς θεοὺς ἐφύλαττε νόμους τῶν ἀνθρώπων ἢ φύσις, μονίμων ἂν καὶ διαρκῶν ἀπήλαυσεν ἀγαθῶν. Ἐπειδὴ δὲ τῆς εὐθείας ἐξετράπημεν τρίβου, καὶ τῶν θείων κατεφρονήσαμεν ἐντολῶν, ἀναγκαίως ὀδυνηρῶ προσεκληρώθημεν βίῳ, ἵνα τῶν λυπηρῶν τὰς αἰτίας ἀνερευνῶντες, καὶ μητέρα τούτων τὴν ἀμαρτίαν εὐρίσκοντες, φεύγωμεν μὲν ταύτην ὡς πολεμίαν, τοὺς δὲ θεοὺς ἀσπαζώμεθα νόμους. Τούτου δὴ χάριν οὐ μόνον τινὲς τῶν ἀνθρώπων τῆς εὐκληρίας ἐκπίπτουσι, ἀλλὰ καὶ πόλεις, καὶ ἔθνη τὴν εὐπραξίαν ἀποβάλλουσι, καὶ εἰς ἐσχάτην μεταπίπτουσι δυσκληρίαν. Τοῦτο δὴ πέπονθε καὶ ἡ πάλαι Λιβύη, νῦν δὲ Ἄφρικη (2) καλουμένη· πάντων γὰρ οὕσα πλήρης τῶν ἀγαθῶν, ἔρημος τούτων ἐξαπίνης ἐγένετο. Ἄγουσι δὲ ταύτην καὶ φέρουσιν ἄνδρες ἡμερον μὲν οὐδὲν ἔχοντες, ὠμότητι δὲ καὶ θηριωδίᾳ συζῶντες· οὐ δὴ χάριν οἱ πλείστοι τῶν θεοφιλεστάτων ἐπισκόπων τὴν ξένην ἀντὶ τῆς πατρίδος προείλοντο, παραψυχὴν ἔχοντες τὴν εἰς Θεὸν ἐλπίδα, καὶ πρόσοδον τῆς ἀναγκαίας τοῦ σώματος χρείας τῶν θεοφιλῶν ἀνδρῶν τὰς χεῖρας. Εἰς τούτων ἐστὶν ὁ θεοφιλέστατος ἐπίσκοπος, ὁ κύριος Φλωρέντιος· ὃς τὴν μεγί-

(1) Ἐκπαιεῖν τι ἵσκειν ἐκ τοῦ λόγου.

(2) Τὸ χειρόγρ.: Ἄφρικη. Ὁ δ' ἀντιγραφεὺς παρεπέγραψε κατὰ μῆκος τὰς ὄσας: Σημείωσαι ὅλον, ὅτι ἡ νῦν Ἄφρικη πάλαι Λιβύη ἐκαλεῖτο. Οὗτω δὲ καὶ ἐν τῇ Ἑρμηνείᾳ τοῦ Ἐζεκίουλ [κεφ. κζ', 16] φησί: μητρόπολις δὲ ἐστὶν [ἡ Καρχηδῶν] τῆς πάλαι μὲν Λιβύης, νῦν δὲ Ἀφρικῆς ὀνομαζομένης.



στην μὲν πόλιν καταλαβεῖν ἐπείγεται, διὰ δὲ τῆς σῆς ἀγιότητος τὴν πορείαν ποιεῖται· καὶ οἷδ' ὅτι λιμῆνι προσορμισθήσεται εὐ-  
 ὄρμῳ τε καὶ εὐστόμῳ, καὶ ἀπηνέμῳ, καὶ πλήρει (1) παντοδαπῶν  
 ἀγαθῶν. Ἐγὼ δὲ αὐτοῦ πρὸς ὀλίγον τῆς συνουσίας ἀπολαύσας,  
 ἀπωνάμην καὶ τῆς σῆς [σεμ]νότητος προσήσεις, ἣν περὶ πολ-  
 λοῦ ποιούμαι, καὶ ἅμα πέμπειν ἐπείγομαι, καὶ θυμηδίαν ἐξ  
 αὐτῆς ποριζόμενος, καὶ εἰς τὰς ὑπὲρ ἔμοῦ εὐχὰς τὸν ἀξιόχρεων  
 πρεσβύτην διεγείρων.

ΚΒ'.

ΛΕΡΙΩ ΣΟΦΙΣΤῆ.

Πάλαι μὲν Ἀθηναῖοι τὰς σικελικὰς ἀπωδύροντο συμφορὰς·  
 τὰς δὲ Λιβύης καὶ Καρχηδόνος (2) ὁ παρὼν ἐβλάστησε χρόνος.  
 Ἀνιαιρότεροι δὲ αὐταὶ καὶ πολλῶ χαλεπώτεροι. Βαρβαρική αὐ-  
 τὰς ὤμότης καὶ θρασύτης ἐπήνεγκεν. Τούτων καὶ ὁ εὐγενέστα-  
 τος γεγένηται Μαξιμιανός, καὶ τραγωδῶν τὰ παθήματα κεντεῖ  
 τοὺς ἀκούοντας καὶ τῶν δακρύων ἔχευετ' (3) τὴν λιβάδα. Με-  
 μαρτύρηκε δὲ τοῖς παρ' αὐτοῦ λεγομένοις ἀλήθειαν ὁ θεοφιλέ-  
 στατος καὶ ὁσιώτατος ἐπίσκοπος, ὁ κύρις Ἰουβενάλιος, γράμ-  
 μασι τὴν μαρτυρίαν ἐνθείς. Ἀπολαυσάτω τοίνυν τῆς Ἀλκινόου  
 φιλοξενίας, ἐπεὶ καὶ οὗτος πόλλας τρικυμίας διέφυγε. Χαλεπὰ  
 γὰρ καὶ τὰ τῆς ἠπείρου ναυάγια.

(1) Τὸ χειρόγρ.: Πλήρη.

(2) Κάνταυθα περιέγραψεν ὁ ἀντιγραφεὺς: Σημείωσαι ὅλον περὶ Λιβύης καὶ Καρ-  
 χηδόνος. Φαίνεται δὲ ἐν ταῖς ἡμέραις αὐτοῦ ταύτας πολιορκηθῆναι. Σημειωτέον  
 δὲ, ὅτι ἡ διαπεραιώσις τῶν Οὐανδήλιων ἐξ Ἰσπανίας εἰς Λιβύην καὶ τῆς Καρχηδόνης ἡ  
 ἐκπύρθησις ὑπ' αὐτῶν τίθεται ὑπὸ τῶν χρονογράφων μεταξὺ τοῦ 425-28 ἔτους. Γέγρα-  
 πται ἄρα ἡ ἐπιστολὴ μικρῶ μετὰ ταῦτα.

(3) Γραπτ. Ἰσως: Ὀχετεύει.





ΚΓ'.

ΙΣΟΚΑΣΙΩ ΣΟΦΙΣΤῆ (1).

Πρὸς τοὺς ἀττικοὺς ὑμῶν πάλιν τρέχουσι λειμῶνας αἱ ἡμέ-  
τεροι μέλιτται, τῇ πείρᾳ μαθοῦσαι τῶν ἀνθέων ἐκείνων τὸ χρή-  
σιμον. Ἐμφορησάτω τοίνυν αὐτὰς ἡ ὑμετέρα παιδείους τοῦ μέ-  
λιτος, καὶ διδάξάτω τὰ κηρία μετ' ἐπιστήμης ὑφαίνειν· ἡ ὑμε-  
τέρα γὰρ εὐκλεία τῶν φοιτητῶν ἡ εὐγλωττία. Ἐγὼ δὲ καὶ  
πλείονος αὐτοὺς ἀπολαῦσαι προμηθείας παρακαλῶ. Βούλομαι γὰρ  
καὶ τὴν ἡμετέραν πόλιν λαμπρύνεσθαι τοῖς ὑμετέροις καρποῖς.

ΚΔ'.

Τῷ ΑΥΤῷ.

Εἰ πλείους εἶχον υἱεῖς, πλείους ἂν ὑμῖν ἐξέπεμψα φοιτητάς.  
Οὓς τοίνυν ἔχω, καὶ πέμπω, καὶ τῆς ὑμετέρας παιδείουσεως με-  
ταλαχεῖν ἀξιώ. Τούτων εἷς ἐστὶν ὁ εὐγενέστατος υἱὸς ἡμῶν (2)  
Θεόδωτος, καὶ τῇ πατρῴᾳ σεμνυνόμενος εὐγενείᾳ, καὶ τρόποις  
οἰκειοῖς κοσμούμενος. Καὶ διὰ ταῦτα τοίνυν, καὶ δι' ἐμέ, πα-  
ρακαλῶ σου τὴν σοφίαν ἀναβαλέσθαι (3) τοῦτο τῆς εὐεργεσίας  
τὸ εἶδος· εὐεργεσία γὰρ ἐστὶ, κατὰ γε τὸν τῆς σῆς μεγαλοπρε-  
πείας σκοπόν, εἰ καὶ τοῖς εἰδόσι τὰ τῶν πόλεων πράγματα  
βλάβη νομίζεται (4). Τοῦτο γὰρ ἡ σὴ ποιούσα μεγαλοπρέπεια  
τὴν πατρικὴν αὐθις δείξει φιλοστοργίαν.

(1) Οὗτός ἐστι πιθανώτατα ὁ αὐτός καὶ τῷ παρά Θεοφάνει μνημονευόμενῳ Ἰσοκασίῳ φιλοσόφῳ καὶ κναιστωρῷ, κτήτορι καὶ οἰκίτορι τῆς μεγάλης Ἀντιοχείας· ὃς κατη-  
γορηθεὶς τῷ 467 Ἰτει ὡς Ἕλληνα (ἔθνικὸς δηλαδὴ) προσήχθη ἐνώπιον τοῦ τῶν πραιτω-  
ρίων ἐπάρχου· ὑπὸ δὲ τοῦ τῶν Βυζαντιῶν δήμου ἀποσπασθεὶς ἀπήχθη εἰς τὴν Μ. Ἐκ-  
κλησίαν, ἐνθα κατηχηθεὶς ἐφωτίσθη καὶ ἀπεστάλη εἰς τὴν χώραν αὐτοῦ [Χρονογρ.  
σελ. 322].

(2) Τὸ χειρόγρ.: Ἰμῶν.

(3) Γραπτ.: Ἀναβαλέσθαι, ὅπως ἔχει κἀν τῇ Μ' ἐπιστολῇ.

(4) Πᾶσα ἡ περίοδος αὕτη φέρεται αὐτολεξεί κἀν τῇ Μ' ἐπιστολῇ πρὸς τὸν αὐτόν.



## ΚΕ΄.

## ΚΥΡΩ ΠΡΕΣΒΥΤΕΡΩ.

Αίτηθεις πρὸς τὴν σὴν θεοσέβειαν γράμματα παρὰ τοῦ δεῖ-  
νος, καὶ τοῦτο ποιήσας, εἰληφέναι μᾶλλον ἢ δεδωκέναι χάριν  
φήθην· ἄμφω γὰρ μοι προσφιλεῖς, καὶ ὁ αἰτήσας, καὶ ἡ σὴ θεο-  
σέβεια πρὸς ὃν ἤτησεν. Ἐγὼ μὲν οὖν οὕτω διακείμενος γέ-  
γραφα· ἡ δὲ σὴ εὐλάβεια καὶ αὐτὸν μεθ' ἡδονῆς θεασάσθω, καὶ  
ἡμᾶς τοῖς ἀμοιβαίοις εὐφρανάτω. Τούτῳ γὰρ τῷ τρόπῳ τὴν φι-  
λίαν αὐξήσεις.

## ΚΣ΄.

## ΑΡΧΕΛΛΩ ΕΠΙΣΚΟΠῶ ΣΕΛΕΥΚΕΙΑΣ.

Τέμνειν ἡ θάλαττα τὰς ἠπείρους ἀμφοτέρας νομίζεται, τὸν  
μέσον τούτων χώρον κατέχειν διαταχθεῖσα. Ἄν δέ τις τὸ (1)  
ἀληθές ἐρευνῆσαι θελήσῃ, συνάπτει μᾶλλον ἢ τέμνει τὰ πέ-  
ρατα· ῥαδίαν γὰρ τοῖς ἐμπόροις καὶ ταχεῖαν τῶν ἀναγκαίων  
ποιεῖσθαι τὴν κομιδὴν παρέχουσα, τὴν ἀντίπεραν ἠπειρον τρέ-  
χειν ἐνταῖθα παρασκευάζει, καὶ ταύτην πρὸς ἐκείνην ὁρμᾶν,  
καὶ τὴν ὀθόνην ἐκτείνειν, καὶ κινεῖν τὰ πηδάλια. Εἰ δὲ καὶ  
ἠπειρος ἦν ἡ θάλασσα, τίς ἂν ἰσχυσε τῶν ἐμπόρων, τοσαύτης  
ὁδοῦ προκειμένης, ἢ τὸ ἐνδέον ἐκάστη χώρα φέρειν, ἢ τὸ περι-  
τὸν ἐκφέρειν; Νῦν δὲ αὕτη τὰ νῶτα τοῖς πλεῖν βουλομένοις πα-  
ρέχουσα, καὶ τῶν πωλούντων καὶ τῶν ὠνουμένων τὰς χρεῖας  
ἀποπληροῖ. Ἐπαινῶ μὲν οὖν καὶ διὰ ταῦτα, ἐπαινῶ δὲ πλεόν  
ὅτι μοι πρόξενος τῶν πρὸς τὴν σὴν βσιότητα γραμμάτων γεγέ-  
νηται, καὶ διὰ τὴν χρεῖαν ἡμᾶς τῶν ἀναγκαίων παρ' αὐτὴν κα-  
λέσασα, παρεσκευάσε τῇ θειοτάτῃ καὶ πάντων ἐμοὶ φιლτάτῃ  
προσδιαλεχθῆναι κεφαλῇ. Ἐκείνης μὲν οὖν ἔπαινος ἀληθῆς τὸ  
τῆς σῆς θεοσεβείας γειτόνημα· λιμὴν γὰρ ὑπάρχεις λιμένος,

(1) Τὸ χειρόγρ.: Τά.



τούς ἐν αὐτῷ τῷ λιμένι χειμαζομένους δεχόμενος, καὶ τῶν τῆς ἀδικίας ἀπαλλάττων κυμάτων. Τῇ δὲ σῇ βσιότητι κόσμος οὐχ ὁ λιμὴν, ὁ τὰς τῆς οἰκουμένης δλκάδας δεχόμενος, ἀλλὰ τὸ χρῆμα τῆς ἀγάπης τῆς θείας.

ΚΖ'.

ΑΝΕΠΙΓΡΑΦΟΣ.

Ἐγὼ μὲν καὶ λόγων λαμπρῶν ἄμοιρος, καὶ ἔργων ἔρημος ἀγαθῶν. Αὐτὸς δὲ φιλίας νόμους πληροῖς, φίλοις ἐπαίνους ὑφαίνων, καὶ τῇ δυνάμει τῶν λόγων τούτους αἴρων εἰς ὕψος, καὶ δεικνὺς πόσῃν ἔχουσι βῶμῃν οἱ λόγοι, ὅτι καὶ τὰ λίαν σμικρὰ μεγάλα δεικνύειν ἰσχύουσιν· ὧν τὸ κάλλος καὶ τὸ κράτος πανταχόθεν συναγαγόν, τοὺς τούτων προσφέρεις καρπούς, νῦν μὲν ἐν συνουσίαις διαλεγόμενος, νῦν δὲ διὰ γραμμάτων φθειγγόμενος, καὶ τὴν ἀπτικὴν εὐγλωττίαν τιθεὶς ἐν τοῖς γράμμασι, καὶ πλέον τῇ τῶν λόγων ἡδονῇ τοὺς ἐντυγχάνοντας θέλων ἢ αἰ τοῦ μύθου Σειρήνες τὸν Ὀδυσσεῖα ταῖς ὤδαῖς κατεκλήλησαν. Καὶ ταῦτα γράφω πείρα μᾶλλον ἢ φήμη πιστεύων· καὶ γὰρ τὰ ὦτα διαλεγόμενῳ σοι πολλάκις ὑπέσχον, καὶ νῦν ἐν τοῖς γράμμασιν ὅν ἤδειν ἐθεασάμην, καὶ χάριν πολλὴν ὠμολόγησα τῷ αἰδεσιμωτάτῳ Φασγανίῳ, τοιαύτην μοι λόγων εὐωχίαν κομίσαντι, καὶ εὐγνώμων περὶ τήνδε τὴν εὐεργεσίαν γεγένημαι. Ἄ γὰρ ἐπήγγειλεν ἀσμένως ἐπήκουσα· εἰ δὲ καὶ πέρας ἔλαβε καταθύμιον, ὅπερ αὐτὸν ἤγαγεν ὡς ἡμᾶς, τῆς αὐτοῦ σπουδῆς ἔργον τοσσο νομιζέσθω καὶ ἐμμελείας. Ἡ δὲ σῇ ἀρετῇ συχνῶς ἡμῖν γραφέτω καὶ ἡδονὴν προξενείτω.

ΚΗ'.

ΘΕΟΔΩΤῶ ΕΠΙΣΚΟΠῶ ΑΝΤΙΟΧΕΙΑΣ (1).

Ἔστιν ἄρα καὶ παρὰ τῶν ἀδικεῖν ἐπιχειρούντων εὐεργεσίας

(1) Τοῦτον ὀνομάζει ἐν τῇ Ἐκκλησιαστικῇ αὐτοῦ Ἱστορίᾳ [Ε', λζ]: *μαργαρίτη τῆς σωφροσύνης, πραδῆται μὲν διαπρέποντα, ἀκριβεῖα δὲ βίου κοσμοβόμον.*



ἀπόλαυσις μεγίστη, καὶ τούτου μοι γέγονεν ἡ πείρα διδάσκαλος· πλείονα γὰρ χρόνον τὴν (1) Ἀντιοχέων ἐνδιατρίψας, τῆς ἀδικίας χάριν ἐκείνης ἀναγκασθεὶς, πλουσίως τοῦ τῆς σῆς ὀσιότητος ἀπέλαυσα μέλιτος, καὶ ἔγνω σαφέστερον ὅσων ἀγαθῶν πρόξενος ἡ τῆς σῆς ὀσιότητος συνουσία. Ἐνίκα γὰρ τὸν κατὰ τῆς ἀδικίας πόνον ἡ τῆς σῆς θεᾶς παραψυγή, καὶ ἐσύλα τὴν δδύνην ἡ τῆς σῆς γλυκύτητος ἡδονή. Ἄλγηστον τοίνυν τῆς περι ἡμᾶς σου φιλοστοργίας . . . . .

(Λέπει τὰ ἔξῃ, ἐνὸς μόνου φόλλου, ὡς τεκμαιρόμεθα, ἐκρύντος, ἐν ᾧ καὶ τῆς ἐπομένης ἡ ἀρχὴ ὑπῆρχεν.)

## ΚΘ΄.

ἔλαβεν ἐξουσίαν καὶ τῶν ὑπάρχων πρῶτος ἀναγορευθεὶς, ἀλλ' ὅτι σοφίας γέμων ἀνὴρ, εὐεργετεῖν ἐπιστάμενος, τιμῶν ἀρετῆν, ἀρχεῖν εἰδώς, ἀκλινῆ τὰ τῆς δίκης κατέχων στάθμια, ζυγοῦ περὶ τὸ δίκαιον ἀκριβέστερος, ἐλεεῖν τοὺς ἀρχομένους ἐσπουδακώς, φιλανθρωπία συμβούλῳ κεχρημένος, τὰς πόλεις ἀνεγείρων κειμένας, τὰ τούτων βουλευτήρια ψυχορράγουστα καὶ μόνους ὀνόμασι γνωριζόμενα πρὸς ζωὴν ἐπανάγων, τοὺς κεκτημένους καὶ συντελεῖν ἠναγκασμένους καὶ λοιπὸν ἀπειπόντας ψυχαγωγῶν τῇ τῆς ἐξουσίας δυνάμει, καὶ ἀπαξιαπλῶς πάντα ποιῶν, ἃ τὸν τῶν ὄλων πρύτανιν θεραπεύει Θεὸν καὶ τὸν πάντων ἡμερώτατον βασιλέα· συμφρονεῖ γὰρ Θεῷ εὐσεβεῖν βεβουλημένος. Διὰ ταῦτα ἠδόμεθα, διὰ ταῦτα ἐορτὴν τὸν βίον νομίζομεν. Ἄλλ' ὁ πάντων ἐξοχώτατος οὐκ ἐξουσία μόνον, ἀλλὰ καὶ τῇ περὶ τὸ εὐεργετεῖν σπουδῇ, δὸς ἡμῖν πρώτην χάριν, ἦν πρώτην ἐπήγγειλα. Γέγραφα γὰρ ἤδη τῷ ὑμετέρῳ μεγέθει, ἔτι τοῦ βασιλέως ὑπαγορεύοντι τοὺς νόμους, ἱκετεύων ἀπαλλαγῆναι τὸν εὐλαδέστατον καὶ θεοφιλέστατον Εὐθάλιον τὸν πρεσβύτερον τοῦ τῆς πραιτούρας (2) τελέσματος, ἄνδρα φιλοσοφίας

(1) Γραπτ. ἴσως : Τῆ, ἢ γούν : Εἰς τὴν.

(2) Ἐκ τοῦ λατιν. Praetura, ὃ ἐστὶ τὸ τοῦ πραιτωρος (στρατηγοῦ ἢ καὶ πολιτικοῦ ἀρχοντος) ἄξιωμα.



ἀπάσης μεστὸν τῆς τε ἐν γράμμασι τῆς τε ἐν πράγμασι, καὶ βραχέα κεκτημένον, μόλις αὐτῷ καὶ οἰκείους ἀποχρῶντα. Εἰςπραχθῆναι δὲ τοῦτο τὸ τέλος προσέταξεν αὐτὸν ὁ μεγαλοπρεπέστατος καὶ ἐνδοξότατος τῆς πόλεως ὑπαρχος, ἀγνοῶν ὡς οὐκ ἔστι λαμπρότατος, ἀλλὰ πρεσβύτατος ἀνὴρ. Καὶ εἰ λαμπρότατος δὲ ἦν ἔτι, ἀπήλλακτο ἂν τοῦ τοιοῦτου τέλους, τοῦ τοὺς μεμοριαλίουσιν (1) τετιμηκότος νόμου τοῦτο σαφῶς διαγορεύοντος. Ἄλλὰ δέομαι, καὶ πάλιν δέομαι, καὶ ἀντιβολῶ. Τιμήσατε φιλοσοφίαν· ὕβρεως τὴν ἱερωσύνην ἀπαλλάξατε· ταύτην ἡμῖν χαρίσασθε τὴν ἀτέλειαν. Ῥάδιον δὲ ὑμῖν βουλευθεῖσι τοῦτο· τοῖς γὰρ ὑμετέροις νεύμασιν ἀκολουθεῖ τὰ πράγματα. Βουλήσεσθε δὲ εὖ οἶδ' ὅτι, καὶ κοινὰς καὶ ἰδίας χάριτας παρέχειν ἐσπουδακότες.

Λ'.

## ΜΑΡΑΝᾶ ΣΧΟΛΑΣΤΙΚῶ (2).

Οὐκ οἶδα ὅ,τι σε προσεῖπω, ἄφιλον ἢ μισόπολιν; Τὸ μὲν γὰρ ἀληθὲς ἀγνοῶ· δυοῖν (3) δὲ θάτερον ὑπονοεῖν με παρασκευάζει, τὸ μηδεμιᾶ τῶν ἑορτῶν πρὸς ἡμᾶς παραγενέσθαι, ἀλλὰ προτιμῆσαι φιλίας καὶ πατρίδος ἀγρόν, καὶ ζεύγη, καὶ σκαπάνας, ἢ τοὺς περὶ χρεῶν καὶ ὄρων ζυγομαχοῦντας καὶ παρὰ τὰ ζυγὰ τῆς σῆς θεόντας ψήφου. Ἐγὼ δὲ λίαν ἀσχάλλω (4), ὑπὸ τῶν ἐκγόνων τὴν πατρίδα ὑβριζομένην θεώμενος, καὶ περιδεῖν οὐκ ἀνέχομαι. Ἴνα τοίνυν τοιαύτην φύγης γραφήν, κατάλαβε τὴν ἐνεγ-

(1) Καὶ τοῦτο ἐκ τοῦ λατιν. *Memoriales* (Ἵπομνηματογράφοι), περὶ ὧν ἡ ΛΕ' Νισρὰ τοῦ Ἰουστινιανοῦ διαλαμβάνει ταῦτα: « *Περὶ τῶν βοηθῶν ἰατοῦ κοιαιστωρος. Ἡ προκειμένη διάταξις δηλοῖ, ὡς τινες τῶν μεμοριαλίων δύνανται βοηθοὺς ποιεῖν εἰς ἴδιον τόπον. Εἰσὶ δὲ βοηθοὶ εἴκοσι εἴξ, ὧν καὶ οἱ κληρονόμοι τὴν αὐτὴν δικαιοδοσίαν ἔχουσι* ». Κατὰ δὲ τὴν Δουκαγγίου ἐρμησίαν, ἦσαν οὗτοι ἐν τοῖς δημοσίοις γραμματοφυλακείοις ὑπηρετοῦντες.

(2) Δύο ἔτιραι ἐπιστολαὶ ἐπιγράφονται πρὸς τοῦτον ἐν ταῖς ἐκδόσεσιν, ἡ ΕΞ' καὶ ΡΚΔ'.

(3) Τὸ χειρόγρ.: *Δυῶν*.

(4) Τὸ χειρόγρ.: *Ἀσχάλλω*.



κοῦσαν, καὶ ποιήσον λαμπροτέραν τῇ (1) παρουσίᾳ· ἄτοπον γὰρ τὸν μὲν ἀγρὸν τῇ σῆ οἰκήσει φαιδρύνεσθαι, τὴν δὲ πόλιν τῇ σῆ ἀποδημίᾳ σμικρύνεσθαι.

ΛΑ΄.

ΡΩΜΥΛΩ.

Καὶ πατέρες τῶν σωφρονούντων παίδων οἰκιοῦνται τὴν εὐκλειαν, καὶ δεσπόται τῶν εὐνων ἱκετῶν περὶ πολλοῦ ποιοῦνται τὴν θεραπείαν. Εἰ δὲ παρ' ἀνθρώποις τοιοῦτος πολιτεύεται νόμος, ἔνθα φθόνος πολλάκις κρατεῖ, πολλῶ μᾶλλον ἐπὶ Θεοῦ τοῦ ἀγαθοῦ καὶ ἀπαθῶς πάντας εὐεργετεῖν πεφυκότος. Διὸ νῦν μὲν τῷ Ἀβραάμ λέγει: *Εὐλογήσω τοὺς εὐλογοῦντάς σε* (2), νῦν δὲ τοῖς ἱεροῖς ἀποστόλοις: *Ὁ δεχόμενος ὑμᾶς, ἐμὲ δέχεται* (3). Ἐπειδὴ τοίνυν οἰκίαν ἡγεῖται τὴν τῶν τροφίμων τιμὴν, παρακλήθητι, θαυμασιώτατε, τοὺς Προφήτας αὐτοῦ, τοὺς ἀγίους Ἀποστόλους τῇ (4) παρουσίᾳ τιμῆσαι.

ΛΒ΄.

ΘΕΟΔΩΤΩ ΑΡΧΟΝΤΙ.

Παιδίσι μὲν ἢ μορμῶ φοβερὰ, μειρακίοις δὲ παιδαγωγοὶ καὶ διδάσκαλοι, τοῖς δὲ εἰς ἄνδρας τελοῦσιν ἤδη πάντων ἐστὶ φοβερώτατον δικαστής, καὶ βῆμα, καὶ κήρυκες, καὶ βραδδοσχοί, καὶ εἰσπράξεις· ἂν δὲ δὴ καὶ ἀπορία τούτοις προσῆ, διπλοῦν τὸ δέος γίνεται. Τί δήποτε ταῦτα διεξήλθον, ἐγὼ τὴν σὴν ἀρετὴν διδάξω. Ἐγκαίνια [τῶν] ἀποστολικῶν καὶ προφητικῶν σηκῶν τῇ τεσσαρεςκαιδεκάτῃ Γορπιαίου μηνός (5), Θεοῦ νεύοντος, προς-

(1) Ἐγγράκτο ἴσως: Τῆ σῆ.

(2) Γεν. ιβ', 3.

(3) Ματθ. ι', 40.

(4) Γραπτ. ἴσως: Τῆ σῆ.

(5) Τοῦ μακεδονικοῦ μηνολογίου ἦν ὁ Γορπιαῖος, ἀντιστοιχῶν τῷ βουμαϊκῷ Σεπτεμ-



δοκῶμεν ἐπιτελέσαι. Δεδίασι δὲ τὴν σὴν παρουσίαν οἱ παρ ἡμῖν, ὡς ἔφην, πολιτευόμενοι. Δεδίασι δὲ οὐ τὸν πραότατον Θεόδοτον, ἀλλ' ὁ περικεῖσαι τῆς ἀρχῆς προσωπεῖον· οὐ χωρὶς, πολλοῦ ἂν ἐπριάμεθα καὶ παρεῖναι ἡμῖν ἑορτάζουσι, καὶ κοινωνεῖν τῆς πανηγύρεως, καὶ τὴν πόλιν κοσμεῖν, καὶ κορυφαῖον εἶναι τῶν συνιόντων. Παρακλήθητι τοίνυν, ὦ ἄριστε, ἱερομηνίᾳ τὸν Γορπιαῖον δοῦναι, καὶ τοῦτον ἀναθεῖναι Θεῷ καὶ τοῖς τοῦ Θεοῦ ἐρασταῖς καὶ ἐρωμένοις. Οὕτω γὰρ καὶ ἀπῶν κοινωνήσεις τῆς πανηγύρεως, ἡσυχία καὶ ἀνακωχῆ τοὺς ἀγίους Ἀποστόλους καὶ Προφήτας γεραίρων, καὶ τῆς παρ' αὐτῶν εὐλογίας ἀπολαύσεις, καὶ τὸν Θεὸν θεραπεύσεις τὸν τῇ τιμῇ τῶν ἁγίων τερπόμενον, χαριτῇ δὲ καὶ ἡμῖν τοῖς εἰρήνην καὶ θυμηδίαν κεχυμένην ἐν τῇ ἑορτῇ ἐκείνῃ ἐφιεμένοις καὶ εὐχομένοις.

ΛΓ'.

ΝΕΩΝΙ ΑΡΧΟΝΤΙ.

Οὗτος ἡγεμονίας ὄρος· αὕτη ἀρχὴ δικαία καὶ συμφέρουσα τοῖς κοινοῖς. Ἡ γὰρ τῶν ἀρχομένων ἐπιμέλεια οὐ τούτους μόνον εὐεργετεῖ, ἀλλὰ καὶ τοὺς τὴν ἀρχὴν ἐγχειρήσαντας ὀνήνησιν ὅτι μάλιστα. Οἱ μὲν γὰρ ἀμέτρως θατέρου μέρους κηδόμενοι, ἐκατέρῳ λυμαίνονται· οἱ δὲ τὸ δραστήριον κεραννύντες, ἡμερότητι καὶ φιλανθρωπία τῆς πράξεως ἀμβλύνοντες τὸ σφοδρὸν, καὶ τὸ μέτρον τιμώντες, κατὰ τὸν φιλόσοφον ὄρον, οὗτοι καὶ τοὺς εἰσπραττομένους, καὶ τοὺς εἰσπράττειν κελεύοντας ἀτεχνῶς εὐεργετοῦσι. Τοῦτο τὴν σὴν οἶδα ποιοῦσαν λαμπρότητα· ἀγχινοῖα γὰρ κυβερναῖς τὴν ἐξουσίαν, καὶ διὰ τοῦτο πατρικῇ μὲν ἡμερότητι χαίρεις, ἡπίοις δὲ λόγοις κεκρημένος, ἀπνηοὺς παντός καὶ πῦρ πνέοντος ἄμεινον τῶν εἰσφορῶν τέως εἰσπράξεις ποιῆ. Αἰσχυνόμενοι γὰρ σου τὸ πρᾶον οἱ ἀπαιτούμενοι, τῆς πενίας ἐπι-

δρῶν, κατ' Εὐάγγριον [Ἐκκλῆσ. Ἰστορ. Β', 16], Σουΐδαν καὶ Θεοράνην Κεραμέα [Ὅμιλ. Α'. Εἰς τὴν ἀρχ. τῆς ἰνδίκτου].



λανθανόμενοι, καὶ τῶν εὐτελεῶν φακίων γυμνοῦνται. Ἀμέλει καὶ νῦν ἐν τσσαύτῃ σπάνει χρυσίου τῶν ὀνίων ἐββιμμένων, οὐδενὸς οὐχ ὑγροῖς οὐ ξηροῖς προσιόντος καρποῖς, κατὰ πέντε, καὶ δέκα, καὶ εἴκοσι δανεισάμενοι χρυσίνους, καὶ τοὺς παρ' ἡμῖν ἰδρυμένους ἀποδύσαντες στρατιώτας ἀπέστειλαν τὸ χρυσίον, ὅσον δοθῆναι προσέταξας. Τσσαῦτα δύναται ἡμερότης κεκραμένη συνέσει ἄληθές γὰρ ἀτεχνῶς ἐκεῖνο τὸ τραγικόν, ὅτι :

Σοφὸν ἐν βούλευμα πολλὰς χεῖρας (1)  
νικᾷ . . . . .

Οὕτω τοίνυν, ὦ ἄριστε, διατελεῖς κυβερνῶν, ἐββῶσθαι πολλὰ τοῖς παροξύνουσι λέγων, καὶ τὴν τῶν κοινῶν προμήθειαν πάντων ὁμοῦ προτιμῶν. Οὕτω γὰρ καὶ τὸν τῶν ὄλων θεραπείσεις Θεόν, καὶ βασιλεῖ τὰς ἐγχειρισθείσας σοὶ διασώσεις π[όλεις;], καὶ τὴν εὐκλειαν τὴν παρὰ πάντων τρυγήσεις.

ΛΔ'.

ΙΣΟΚΑΣΙΩ [ΣΟΦΙΣΤ]ῆ.

Τ[ὸν] καλὸν καὶ ἀγαθὸν Γερόντιον, ὃς οἶδε μὲν ἄριστα ξύλα τεκταίνειν, ἔμαθε δὲ παρὰ τῆς τέχνης ζῶων καὶ δένδρων παντοδαπῶν εἰκόνας ἐνθεῖναι τοῖς ξύλοις, ἔχει δὲ τρόπον νικῶντα κάλλιστον, τὴν ἀρετὴν τῆς τέχνης, ἀπέστειλά σου τῇ μεγαλοπρεπείᾳ, κομιδῇ μὲν αὐτοῦ τῆς τέχνης θεόμενος, τὴν ὑμετέραν δὲ θεραπείαν τῆς ἡμετέρας προτιμήσας χρείας. Μαθὼν γὰρ παρὰ τοῦ λαμπροτάτου Εὐρυκλιανοῦ, ὅτι τοῦ ἀνδρὸς εἰς τὴν τῆς οἰκίας ποικιλίαν τὸ μέγεθος δεῖται τὸ σόν, εὐθύς αὐτὸν πέπομφα τῇ σοφίᾳ τῇ σῆ, ὥστε τοῖς ἀρίστοις τῶν ὁμοτέχνων ἐγχειρίσαι (2) τοῦργον, καὶ τὴν ταχίστην ἐπανελθεῖν ὡς ἡμᾶς. Ἐπειδὴ

(1) Γραπτ. Λέρας. "Ἐστὶ δὲ ἐξ ἀπολωλότος Εὐριπίδειου δράματος, τῆς Ἀντιόπης [παρὰ Στοβ. ΝΔ', 5].

(2) Τὸ χειρόγρ. : Ὁμοτεχνῶν ἐγχειρήσαι.





τοίνυν ἐν χερσὶν ἔχοντες τὸν ἄνδρα προτετιμήκαμεν τὰ ὑμέτερα, τῆς αὐτῆς τυχεῖν χάριτος ἐπαγγέλλομεν· τευξόμεθα δέ, ἦν ἐπιστήσας τοῖς ὑμετέροις ἔργοις οὓς δεῖ, ὡς τάχιστα ἐπανέλθῃ πρὸς ἡμᾶς.

ΛΕ΄.

ΑΝΤΙΟΧΩ ΑΠΟ ΥΠΑΡΧΩΝ (1).

Πολλαχόθεν μὲν καὶ ἄλλοθεν τὴν ὑμέτεραν ἐστὶν ἰδεῖν δικαιοκρισίαν· δείκνυσι δὲ ὑμᾶς ὅτι μάλιστα ἡ περὶ τῶν ἀρχόντων ψῆφος, οἷς καὶ τὰ ἔθνη καὶ τὰς πόλεις ἄγειν ἐνεχειρίσατε (2)· κοινὴν γὰρ ἀπάντων τῶν ὑπηκόων κηδεμονίαν ποιούμενοι, τοὺς ἀδωροτάτους καὶ χρημάτων κρεί[ττου] καὶ [σα] κατέχοντας τὰ τῆς δίκης ζυγά, καὶ ἀπαξαπλῶς τοὺς ἀρίστους ἐκλεγόμενοι, οἷόν τινας πατέρας, καὶ ἰατρούς, καὶ κυβερνήτας ταῖς πόλεσιν ἐπεστήσατε. Πολλοὶς μὲν οὖν καὶ ἄλλοις καλοῖς καὶ ἀγαθοῖς ἀνδράσιν ἐντετυχήκαμεν, ἄρχειν ὑπὸ τῆς ὑμετέρας ψήφου λαχοῦσιν, ἀξιάγαστον δὲ μάλιστα καὶ αἰδοῦς ἀξιώτατον εἶδομεν τὸν λαμπρότατον Νέωνα. Καὶ γὰρ πειραν αὐτοῦ εἰλήφραμεν πλείονα, ἐπειδὴ καὶ τῆς ἡμετέρας πατρίδος κινεῖν τοὺς οἴκας εἴληχε, καὶ παρὰ πάντα τὸν τῆς ἀρχῆς χρόνον ἐξ οὐρίων φέρεσθαι τὸ σκάφος σοφῶς κυβερνῶν παρεσκεύασεν. Οὗτος νῦν παυσάμενος τῆς ἀρχῆς, αὐτὸς μὲν ἀπηλλάγη θορύβων ἰμοῦ καὶ φροντιδῶν, ἐγύμνωσε δὲ τοὺς ἀρχομένους πατρικῆς κηδεμονίας· τρέχει δὲ παρὰ τὸ ὑμέτερον μέγεθος, δόξαν ἀντὶ χρημάτων κτησάμενος, καὶ ἐπὶ τῇ θαυμαστῇ καὶ πολλῶν ἐπαίνων ἀξία λαμπρυνόμενος πενία. Ἄλλὰ τοσόντου αὐθις ἡμῖν μετὰ τῶν πηδαλιῶν πέμψατε. Μὴ γὰρ γένοιτο, ἄνδρα εὐεργετῆν ἐπιστάμενον, τῶν εἰς εὐεργεσίαν σπανίζειν προφάσεων.

(1) Πρὸς τοῦτον ἀποτείνεται καὶ ἡ ἐν ταῖς ἐκδόσεσιν 145' ἐπιστολή.

(2) Τὸ χειρόγρ. : Ἐνεχειρήσατε.



## ΑΖ'.

## ΔΟΜΕΤΙΑΝΩ ΚΟΙΝΙΣΤΩΡΙ.

Δι' αὐτῶν μεμαθήκαμεν τῶν πραγμάτων, ὡς οὐ φύσις, ἀλλὰ γνώμη τῶν ἀνθρώπων ἐν ἀρετῇ καὶ κακίᾳ κρατεῖ. Καὶ οἱ μὲν ἀκολασίαν, οἱ δὲ σωφροσύνην τιμῶσιν, οὐχ ὑπὸ φύσεως, ἀλλ' ὑπὸ προαιρέσεως κυβερνώμενοι. Πολλῶν [γάρ] τὸ ἔ[θνος] τῶν Ἰσαύρων κατηγορούντων, ὡς ἐρῶσι χρημάτων, καὶ φιλόχρυσοι, καὶ τοῦ πλείονος ἐφιέμενοι, εὕρομεν τὸν λαμπρότατον Νέωνα, παρ' ἐκείνης μὲν φύντα καὶ τραφέντα, τὸν πλεονεκτικὸν δὲ βδελυξάμενον (1) βίον, μᾶλλον δὲ οὐ μόνον ἀδίκως τὴν χεῖρα προτείνειν μὴ ἀνασχόμενον, ἀλλ' οὐδὲ δικαίως κερδάναι προελόμενον, τὰ δὲ οἰκεία προέμενον εἰς τὴν τῶν πόλεων ἐπιμέλειαν, καὶ παντὶ μὲν ἀδικουμένῳ τὴν ἀκοήν ὑποσχόντα, ἀδίκους δὲ καὶ συκοφανταῖς ἀποκλείσαντα τὰς τοῦ δικαστηρίου κιγκλίδας. Τί οὖν ἂν πάθοιεν οἱ τοιαύτης στερηθέντες κηδεμονίας, ἔξεστιν ἐκ τούτων μαθεῖν τὴν ὑμετέραν μεγαλοπρέπειαν.

## ΑΖ'.

## ΑΝΔΡΕᾶ ΕΠΙΣΚΟΠῶ ΣΑΜΟΣΕΑΤῶΝ (2).

Θαυμαστῶς ἡμῖν ἐζωγράφησας, ὦ ἄριστε, τοῖς τῶν λόγων χρησάμενος χρώμασι τὸν θεοφιλέστατον Δαμειανὸν τὸν πρεσβύτερον· τοιοῦτον γὰρ αὐτὸν εἶδομεν, ὅσον διὰ τῶν γραμμάτων ἠρμήνευσας. Καὶ ἐγὼ μὲν πείραν ἔλαβον τοῦ τρόπου, τοῦ δὲ λόγου ἀπέλαυσεν ὁ λεώς. Ἐμὲ γὰρ ἡ νόσος ἐκάλυψε, μόνον δὲ τῶν ἀκρατῶν ἀκήκοα ὅτι τοιοῦτος ἀνὴρ, ὅσον ἡ σὴ βσιότης ὑπέδειξεν. Ἀλλὰ γεύσας ἡμᾶς, καὶ τανῦν ὑπὲρ ἐκεῖνα μιμησάμενος νέφη ψεκάδας ὀλίγας ἀφήησι, καὶ διψῶντας παρέρχεται. Ἐμὲ

(1) Τὸ χειρόγρ. : Βδελυξάμενον.

(2) Καὶ ἐν ταῖς ἐκδόσεσι φέρονται δύο ἕτεροι πρὸς τοῦτον ἐπιστολαί, ἡ ΚΔ' καὶ ΡΞΒ'.



δὲ ἦσεν, ὅτι μοι τῶν πρὸς τὴν σὴν ἀγιότητα γραμμάτων ἐγένετο πρόξενος· καὶ γὰρ ἀσθενῶς διακειόμενος, ἐσπούδασα δι' αὐτοῦ προσεπειν σου τὴν ὁσιότητα, καὶ εἰς τὴν [ὑπὲρ ἐμοῦ ;] προσευχὴν διεγείραι.

ΛΗ'.

ΕΥΘΑΛΙΩ ΠΡΕΣΒΥΤΕΡΩ.

Μίαν ἐσχηκῶς παραψυχὴν ἐν τῇδ[ε] τῇ πόλ[ει], τὴν τῆς σῆς θεοσεβείας συνουσίαν, σφόδρα ἠνιάθην, ταύτης ἐν τοσοῦτῳ μὴ ἀπολαύσας χρόνῳ. Ἄλγῳ δὲ πλέον, ὅτι τῇ ἀδοκίμῳ ταύτῃ ζημία περιπεπτωκῶς, καὶ ἀθυμῶν, ὡς εἰκός, οὐδὲ τὸν ψυχῶν γοῦντα ἔχεις καὶ τὴν ἀθυμίαν ταῖς τοῦ παναγίου Πνεύματος ἐπιφθαίς ἀπελαύνοντα. Ἄλλ', ὡ θαυμάσιε, γενοῦ σαυτῶ καὶ σύμβουλος, καὶ διδάσκαλος, καὶ ἦν ἐκ παιδὸς μετῆλθες φιλοσοφίαν ἐν τοῖς ἀγῶσιν ἐπίδειξαι, καὶ μαθέτωσαν ἅπαντες, ὡς ἔργῳ μᾶλλον ἢ λόγῳ φιλοσοφεῖς, οὐδὲν μὲν ἡγούμενος τὰ ἀνθρώπινα, πλούτου δὲ ρεύματα καὶ πενίαν ἐσχάτην ἴσα τιθέμενος. Ἐκότερον γάρ, ὡς οἶσθα, κατὰ τὴν εὐρίπων ἐπιβροίαν τῇδε κάκεισε πέφυκε μεταβαίνειν, καὶ νῦν μὲν ὡς τοῦτον, νῦν δὲ ὡς ἐκεῖνον εἶναι. Ἀρετὴ δέ, ἥς τρόφιμος ὑπάρχεις, μόνιμόν ἐστιν ἀγαθόν, καὶ χρὴ ταύτην τὸν μὲν κεκτημένον ἀσφαλῶς φυλάττειν, τὸν δὲ οὐκ ἔχοντα σπουδαίως ζητεῖν· χρυσὸν δὲ καὶ τᾶλλα ἀνθη τοῦ πλούτου παρόντα μὲν δεόντως οἰκονομεῖν, ἀπόντα δὲ μὴ ποθεῖν. Ταῦτα φιλοσοφῶν διατελεῖς· ταῦτα καὶ ἑτέροις εἰσηγήσω πολλάκις. Μαθέτωσαν τοίνυν οἱ ζητοῦντες, ὡς χρήματα μὲν λαβεῖν [ισ]χύουσιν, [ἀρε]τὴν δὲ [συ]λῆσαι οὐ δύνανται πώποτε.

ΛΘ'.

ΑΓΙΑΝΘ ΜΟΝΑΖΟΝΤΙ.

Τό : Μηδὲν ἄγαρ, καί : Μέτρον ἄριστον, καὶ ὅσα τοιαῦτα



τοῖς πάλαι σοφοῖς εἶρηται (1), ἐπὶ παντός ἡγοῦμαι καλοῦ τε καὶ συμφέροντος· οὐ γὰρ μόνον τὰ ὑψηλὰ καὶ ὑπέρογκα κωλύειν φρονήματα ἐθέλοντες, ταῦτα ἔφασαν οἱ τὴν τῶν ἡθῶν ἀναδεξάμενοι διακόσμησιν, ἀλλὰ καὶ τὰ λίαν ταπεινὰ καὶ πέρα τοῦ μετρίου κάτω που κείμενα ἀνορθοῦντες καὶ τὴν συμμετρίαν διδάσκοντες. Χρὴ τοίνυν σε, δέσποτα, σοφὸν ὄντα καὶ τοὺς ἄλλους σοφίζειν δυνάμενον, καὶ τῶν τοιούτων λόγων πλήρη τυγχάνοντα, καὶ φιλεῖν τὸν πέλας ὡς σεαυτὸν δεδιδαγμένον, μὴ βλάπτειν τοῖς ἐγκωμίοις τοῦ φιλουμένου τὸ φρόνημα, μηδὲ τὰ μὲν αἶρειν εἰς ὕψος καὶ μετεωρίζειν τοῖς λόγοις, ἑαυτὸν δὲ ταπεινοῦν ὑπὲρ τὸ ἄγαν, καὶ τὴν οὐκ ἐπαινουμένην αὐτὴν ἀμετρίαν αἰρεῖσθαι, μηδὲ τὸ πόθῳ τὴν εὐφημίαν μετρεῖν, ἀλλὰ τὴν ἀλήθειαν προτιμᾶν τῆς φιλίας, καὶ κρύπτειν μὲν τὰς τοῦ φίλου κηλίδας (ταῦτα γὰρ ὁ τῆς φιλίας νομοθέτης παρεγγυᾷ: Ἀγάπη, λέγων (2), *καλύψει πλῆθος ἁμαρτιῶν*), τὰ δὲ φαινόμενα κατορθώματα συμμέτρως θαυμάζειν. Καὶ ταῦτα λέγων, οὐ τὴν σὴν διδάσκω ἀγχινοῖαν, τὴν πάντων μάλιστα τὰ τοιαῦτα πεπαιδευμένην, ἀλλὰ τοὺς ἐμοὺς ἐπαίνους ἀποκρουόμενος· ἀποκναίει [με] γὰρ τούτων τὸ ἕτερον· ἤκουσα [δὲ καὶ] τοῦ Θεοῦ δ[ιὰ τοῦ] προφήτου πρὸς τὸν Ἰσραὴλ λέγοντος (3): *« Λαός μου, οἱ μακαρίζοντες ὑμᾶς πλανῶσιν ὑμᾶς, καὶ τὴν τρίβον τῶν ποδῶν ὑμῶν ταράσσουσι »*. Περὶ μὲν τούτων αὐτῆν σου τῆ θεοσεβείᾳ τὴν ἰκετεῖαν προσφέρω· περὶ δὲ τῆς παιδὸς διδάσκω σου τὴν θεοσεβειαν, ὡς κήδομαι μὲν αὐτῆς διὰ τὴν ὄρφανίαν, οὐ μὴν ἑμαυτὸν εἰς τοὺς περὶ μνηστείας καθῆκα λόγους, ἀλλὰ τῆ μητρὶ αὐτῆς παρεχώρησα τὴν ἐξουσίαν. Παρακαλῶ δέ σου τὴν ὁσιότητα δηλώσαι ἡμῖν τοῦ μνηστεύσασθαι βουλομένου καὶ τοῦνομα καὶ τὸ γένος (οὐδὲν γὰρ τούτων περιεῖχε τὰ γράμματα), ἵνα καὶ τῆ μη-

(1) Τὸ μὲν τοῦ Πιττακοῦ ἐστὶν ἀπόφθεγμα, τὸ δὲ τοῦ Κλεοβούλου.

(2) Οὐκ οἶδα τίνα ὁ λόγος ὑπαινίσσεται. Ἐν τῇ Ἰακώβου καθολικῇ ἐπιστολῇ [ε', 20] ἀπαντᾷ τότε τὸ βήτην: *Ὁ ἐπιστρέψας ἁμαρτωλὸν ἐκ πλάνης ὁδοῦ αὐτοῦ, σώσει ψυχὴν ἐκ θανάτου, καὶ καλύψει πλῆθος ἁμαρτιῶν*. Ἄλλ' ἄσχετον δοκεῖ τοῦτο πρὸς τὴν παρατιθεμένην ἐνταῦθα βῆσιν.

(3) Ἡσ. γ', 12.



τῆ καὶ τοῖς προσήκουσι τῇ παιδί ταῦτα ποιήσω γνώριμα καὶ συμβουλευσω τὰ δέοντα.

Μ'.

### ΙΣΟΚΛΕΙΩ ΣΟΦΙΣΤῆ.

Τοὺς παρ' ὑμᾶς φοιτῶντας νέους οὐ μόνον τὴν ἑλλάδα φωνὴν ἐκπαιδεύετε, καὶ τὴν ἀττικὴν εὐγλωττίαν διδάσχετε, ἀλλὰ καὶ τῆς ἄλλης ἀξιοῦτε προμηθείας, τῆς τε τῶν ἡθῶν ἐπιμελόμενοι κοσμιότητος καὶ τὸν βίον πρὸς ἀρετὴν βλέπειν παρασκευάζοντες· πρὸς δὲ τούτοις καὶ τὴν ἄλλην αὐτῶν ποιείσθε κηδεμονίαν, τῶν ἀδικεῖν πειρωμένων ἀπαλλάττοντες, τοῖς ὠφελεῖν δυναμένοις συνιστῶντες, καὶ ἀπαξιαπλῶς τὰ πατέρων ἐργαζόμενοι· ταῦτα γὰρ ἴδια τῶν καθ' ὑμᾶς τὴν λογικὴν ταύτην σοφίαν ταῖς τῶν ἀνθρώπων ψυχαῖς ἐμβαλλόντων. Τοιαύτας ἔχει παρὰ τῆς σῆς μεγαλονοίας εὐεργεσίας ὁ εὐγενέστατος καὶ ποθεινότατος υἱὸς ἡμῶν Φίλιππος. Καὶ γὰρ ἠνίκα οἱ περὶ τῆς κηραρχίας (1) ἐνειστήκεισαν ἀγῶνες, τῶν [ἐν]αγωνιζομένων ἦσθα καὶ πᾶν ὄτιον πραπτόντων ὑπὲρ τοῦ νέου. Καὶ νῦν δέ, ὡς ἔγνω, πολλὴν ἢ σὴ μεγαλοφυῖα σπουδὴν συνεισζήνεγκεν, ὥστε αὐτὸν μὴ τῶν ἀγομένων καὶ φερομένων ὑπὸ τῶν καλῶν ἡγεμόνων εἶναι, ἀλλὰ τῶν γεραιρομένων καὶ τιμῆς ἀξιουμένων. Καὶ σοὶ πολλὰ γένοιτο ἀγαθὰ, τοιαύτην ποιουμένῃ κηδεμονίαν τῶν πατρὸς ἐστερημένων. Ὑπὲρ μὲν οὖν τούτων καὶ ἡμεῖς χάριν ὁμολογοῦμεν τῇ μεγαλοπρεπείᾳ τῇ σῇ· ἐπειδὴ δὲ τέως αὐτῷ λυμαίνεται τὸ ἀξίωμα (ἀποστερεῖ γὰρ αὐτὸν καὶ τῶν τοῦ βουλευτηρίου πρωτείων, καὶ πάντες οἱ ἐπιτήδαιοι πρὸς τοῦτο δυσχεραίνουσι, καὶ ἀπειλοῦσι μηκέτι τῶν πραγμάτων φροντίζειν εἰ τοῦτο γένοιτο), παρακαλῶ σου τὴν σοφίαν ἀναλαβέσθαι τοῦτο τῆς εὐεργεσίας τὸ εἶδος· εὐεργεσία γὰρ ἐστὶ, κατὰ τὸν τῆς σῆς μεγαλοπρεπείας σκοπόν,

(1) Νεοφανὴς ἡ λέξις, καὶ ἡ σημασία αὐτῆς ἕμοιγε οὖν ἄδηλος. Ἄλλ' ἴσως ἦν ἀγωνισμὸς τῆς παιδευομένης νεολαίας, καθ' ὃ ἀπενέμετο τοῖς εὐδοκίμοισιν ἢ τιμητικὴ τοῦ κηράρχου προηγορία.



εἰ καὶ τοῖς εἰδόσι τὰ τῆς πόλεως πράγματα βλάβῃ νομίζεται. Τοῦτο γὰρ ἡ σὴ ποιουσα μεγαλοπρέπεια, τὴν πατρικὴν αὐθις δείξει φιλοστοργίαν.

ΜΑ΄.

ΘΕΟΔΩΤΩ ΕΠΙΣΚΟΠΩ ΑΝΤΙΟΧΕΙΑΣ.

Δέδωκε παισὶν ἡ φύσις εὐκαιρῶς παρῆρησιάζεσθαι πρὸς πατέρας, καὶ τοῖς οἰκέταις ὁ τῆς δουλείας νόμος, καὶ σιγῇ τὴν δεσποτείαν τιμᾶν, καὶ λαλεῖν πρὸς τοὺς κεκτημένους μετὰ ἀληθείας ἂ δεῖ. Οὗτος καὶ παιδονόμοις καὶ παιδοτρίβαις νόμος, καὶ πᾶσι τοῖς ἄρχειν λαχοῦσιν ἡ τέχνην τινὰ καὶ ἐπιστήμην παιδεύουσι. Τούτῳ θαρρῶν τῷ νόμῳ, καὶ πρὸς τούτῳ τῇ τῆς ἱερᾶς σου ψυχῆς ἡμερότητι καὶ διαθέσει, ἧς ἄνωθεν ἡμᾶς ἠξίωσεν ἡ σὴ θεοσέβεια, ὑπερβαίνω τοὺς ὄρους, καὶ τὴν ἀδοκῆτως μοι συμβᾶσαν ἀθυμίαν μετ' ἐκείνης, ἧς ἔφην παρῆρησίας, τὸν ἐμὸν διδάσκω δεσπότην. Ἦλγησα γὰρ ὄντως καὶ λίαν ἠθύμησα, ὅτι μοι τὴν ἐπιδημίαν τῆς σῆς ὁσιότητος, τὴν εἰς τοῦ Ἀρχαίου (1) φημί, οὐδεὶς κατεμήνυσεν, οὐδὲ ὁ θεοφιλέστατος Ἀέτιος ὁ πρεσβύτερος. Γράφομαι γοῦρ αὐτὸν ἐπὶ τῆς σῆς ἀγιότητος ὡς ἡδίκημένος τὰ μέγιστα. Ἦθελον γὰρ καὶ προμαθεῖν σου τὴν ἐπέραστον παρουσίαν, καὶ δραμεινῶς ὑπόπτερος, καὶ τὴν Γίνδαρον (2) ὑπερβῆναι, καὶ ἧς ὄφειλον τιμῆς μοῖραν γοῦν βραχυτάτην ἐκτίσαι, καὶ τὰς ὀλίγας ἐκείνας ἡμέρας συνδιατρίψαι, καὶ πᾶσαν προσενεγκεῖν πατρικῆς φιλοστοργίας ἀνάγκην, καὶ πείσαι τοῖς ἱεροῖς σου ποσὶν ἀγιάσαι τὴν πόλιν τὴν ἡμετέραν. Νῦν δὲ τούτων ἀπάντων ἐστέρημαι. Ἦνίκα μὲν γὰρ παρεγένετό σου ἡ ὁσιότης οὐκ ἔγνων· τῇ δὲ τεσσαρεςκαιδεκάτῃ, τῶν καλλινίκων Μαρτύρων (3) ἐν Μηνίγγοις τὴν πανήγυριν ἐπιτελῶν ἤκουσα τοῦτο

(1) Τοπικὸν δοκεῖ τοῦνομα.

(2) Ἀκρόπολις τῆς Κυρῆσιτικῆς καὶ ληστήριον εὐφυῆς ὀνομάζει ὁ Στράβων τὴν Γίνδαρον [Ις', σελ. 751], ἐξ οὗ καὶ Στέφανος ὁ Βυζάντιος.

(3) Νοεὶ Ἰαῖος τὸν Θύραον, Λεύκιον καὶ Καλλινίκον, ὧν τὴν μνήμην γεραίρει ἡ Ἐκκλησία τῇ 18' Δεκεμβρίου.



θρυλούντων. Πυνθανόμενος δὲ καὶ τὸ ἀληθὲς ἐξετάζων εὖρον ἑτέρους λέγοντας ὡς ἐξεδήμησέ σου ἡ θεοσέβεια, δύο μόνον ἡμέρας ἐκεῖ διατρίψασα· καὶ μὴ δευτέροις πιστεύσας, εἰς δὲ τὸ Μασχαλαῶς ἀποστείλας, καὶ μαθὼν ἀληθεῖς ἀμφοτέρας, ἐκωλύθη τῆς ὁδοῦ. Ἦλθησα δὲ χαλεπῶς τὴν ψυχὴν καὶ ὅτι τὸ πατρῶον οὐκ ἐζήτησα γέρας, ἀλλὰ τῆς πνευματικῆς ἐστερηθῆν ὠφελείας, καὶ ὅτι τῇ τῶν θεραπευόντων σου τὴν ἀγιωσύνην συντέταγμαί μοίρα· οὐ γὰρ ἐκείνοις ἐγκεκριμένος, ἄπιστος ἔμεινα τῆς σῆς, ὦ πάτερ, ἐπιδημίας. Ταῦτα ὡς υἱὸς ἀλγῶν, τὸν πάντων εἵνεκα σεβασμιωτάτον μοι πατέρα καὶ δεσπότην ἐδίδαξα, καὶ ἀπολογούμενος ὑπὲρ τῆς ἀγνοίας, καὶ ἀλγῶν διὰ τὴν ἀγνοίαν.

ΜΒ'.

## ΕΛΛΑΔΙΩ ΚΟΥΡΑΤΩΡΙ.

Ἐμοὶ τὴν ὑμετέραν μεγαλοτρέπειαν ἡ φήμη πεποίηκε γνώριμον· οὐχ ἀπλῶς δὲ ταύτην πεπίστευκα, ἀλλὰ ταύτης λεγούσης διὰ πάντων ἀκούσας, καὶ τοὺς αὐτῆς ὑφαινούσης ἐπαίνους, καὶ τὸν τῶν κατορθωμάτων διεξιούσης κατάλογον. Οὐδὲν γὰρ ἕτερον περὶ τῆς ὑμετέρας μεγαλοπρεπείας ἀκούειν ἐστίν, ἢ ὅσα ἔχειν εἰκὸς τὸν τῆς ἀρετῆς ἐραστήν. Εἷς δὲ τῶν ταῦτα διηγουμένων ὁ εὐλαδέστατος διάκονος Πάππος· αὐτὸς γὰρ ἡμᾶς καὶ βλάψαι παρώτρυνεν, οὐ σύμμετρον τῇ δυνάμει φήσας ὑμῖν εἶναι τὸ φρόνημα, ἀλλ' ἀνδρὶ σοφῶτε καὶ συνετῶ, καὶ τὴν φύσιν ἐπεσκευεμμένῳ, συμβαῖνον. Διὸ τεθαῖρῆκα τὴν ἐπιστολὴν (1), καὶ τὸ ὑμέτερον προσφθέγγομαι μέγεθος καὶ τὸν τῶν ὄλων ἰκετεύω Θεόν καὶ τὰ παρόντα ὑμῖν ἀγαθὰ φυλάξαι, καὶ τὰ μείζω προσδοῦναι.

ΜΓ'.

## ΕΥΡΥΚΙΑΝῶ ΤΡΙΒΟΥΝῶ. ΠΑΡΑΜΥΘΗΤΙΚΗ.

Καὶ τοῦ χειμῶνος οἶδα τὸ σκυθρωπὸν, καὶ τοῦ κλύδωνος

(1) Ἐξέπεσεν ἴσως τὸ ἀπαιτούμενον ἀπαρέματον: Γράψαι ἤ τι ἄλλο τοιοῦτον.



ἐπίσταμαι τὸ σφοδρὸν, καὶ μόνιμον οὐδὲν οὐδὲ διαρκὲς ὁ παρῶν ἔχει [βί]ος· μόνης δὲ τῆς ἀρετῆς τὸ κάλλος ἀμάραντον. Καὶ ταῦτα μὲν τέως ὡς πρὸς ἀνθρώπους κοινῶς διαλέγομαι· καιρὸς δὲ λοιπὸν καὶ τῶν θείων ὑμᾶς ἀναμνήσαι δογμάτων, καὶ εἰς τὰς μεγάλας ἐκεῖνας ἐλπίδας ἀπὸ τοῦ πάθους μεταγαγεῖν, καὶ τῆς μὲν ἀθυμίας ἀποσκεδάσαι τὸ νέφος, ὑποδείξει δὲ ἐκεῖνα τῷ λόγῳ, ἃ μέχρι τοῦ παρόντος διὰ τῆς πίστεως ὁρᾶται. Λέλυται τοῦ θανάτου τὸ κράτος, καὶ ὕπνος ὁ φοβερὸς ἐκεῖνος γεγένηται θάνατος, καὶ ἀνάστασιν περιμένομεν ἅπαντες οἱ τῆς πίστεως τὴν ἀκτίνα δεξάμενοι. Διὰ τοῦτο γὰρ καὶ ὁ δεσπότης ἡμῶν Χριστὸς, ὁ μονογενὴς τοῦ Θεοῦ Λόγος, ὁ πρὸ αἰώνων ὑπάρχων, ὁ συναίδιος τῶ γεννήσαντι, ὁ τῶν ἀπάντων ποιητὴς καὶ κοσμητὴρ καὶ κυβερνήτης, τὸ οἰκεῖον σῶμα, ὃ ἐξ ἡμῶν ὑπὲρ ἡμῶν ἀνέλαβε, θανάτῳ παρέδωκεν, οὐχ ἵνα νεκρὸν αὐτὸ καταλίπη, ἀλλ' ἐκεῖνο πρότερον ἀναστήσας, δι' ἐκείνου τὰς τῆς ἀναστάσεως ἐλπίδας ἐν ἡμῖν ἐγκατασπείρη. Καὶ τοῦτο σαφῶς ἐκπαιδεύων αὐτὸς ὁ Κύριος ἔλεγεν (1): "Ὅτ' ἂν ὑψωθῶ ἐκ τῆς γῆς, πάντας ἐλκύσω πρὸς ἑμαυτόν" καὶ πάλιν (2): "Ἐρχεται ὥρα ὅτ' ἂν ἀκούσωσιν οἱ ἐν τοῖς μνημείοις τοῦ Υἱοῦ τοῦ Θεοῦ, καὶ ἐξελεύσονται οἱ τὰ ἀγαθὰ πράξαντες εἰς ἀνάστασιν ζωῆς, οἱ δὲ τὰ φαῦλα πράξαντες εἰς ἀνάστασιν κρίσεως. Ταύτην τοῖς ἱεροῖς Ἀποστόλοις βεβαιῶν τὴν ἐλπίδα, τοῦ Λαζάρου τὸν θάνατον ὕπνον προσηγόρευσε, λέγων (3): Λάζαρος ὁ φίλος ἡμῶν κεκοίμηται. Εἶτα, ἀγνοησάντων τὸ εἰρημένον καὶ εἰρηκότων: Εἰ κεκοίμηται, σωθήσεται, ἐπήγαγε: Λάζαρος ἀπέθανεν. Οὐ νοεῖτε, φησὶν, ὃ λέγω· ὡς νοεῖτε λέγω· ὕπνον γὰρ τὸν θάνατον προσηγόρευσα. Καὶ ὁ μακάριος δὲ Παῦλος σαφέστερον ἡμῖν τῆς οἰκονομίας τὸν λόγον παραδιδούς, Κορινθίοις ἐπιστέλλων ἔλεγεν (4): Εἰ μὲν Χριστὸς κηρύσσεται, ὅτι ἐκ νεκρῶν ἐγή-

(1) Ἰωάν. 16', 32.

(2) Ὁ αὐτ. 4, 28-9.

(3) Ὁ αὐτ. 14, 11-4.

(4) Α'. 14, 12-3, 20-2.





γερται, πῶς λέγουσί τινες ἐν ὑμῖν, ὅτι ἀνάστασις νεκρῶν οὐκ ἔστιν; Εἰ γὰρ νεκροὶ οὐκ ἐγείρονται, οὐδὲ Χριστὸς ἐγήγερται· καὶ μετ' ὀλίγα: Νυνὶ δὲ Χριστὸς ἐγήγερται ἐκ νεκρῶν· ἀπαρχὴ τῶν κεκοιμημένων ἐγένετο. Ἐπειδὴ γὰρ δι' ἀνθρώπου ὁ θάνατος, καὶ δι' ἀνθρώπου ἀνάστασις νεκρῶν. Καὶ ὡς περ ἐπὶ τῷ Ἀδὰμ πάντες ἀποθνήσκουσιν, οὕτω καὶ ἐν τῷ Χριστῷ πάντες ζωοποιηθήσονται. Καὶ Θεσσαλονικεῦσι μὲν εἰσηγούμενος οὕτω φησὶν (1): Οὐ θέλω ὑμᾶς ἀγροεῖν, ἀδελφοί, περὶ τῶν κεκοιμημένων. Καὶ οὐ λέγει τῶν τεθνεώτων, ἢ τετελευτηκότων· τῶν γὰρ πραγμάτων μεταβολὴν δεξαμένων, εἰκότως ἐναλλάττει (2) τὰ ὀνόματα: Οὐ θέλω ὑμᾶς ἀγροεῖν, ἀδελφοί, περὶ τῶν κεκοιμημένων, ἵνα μὴ λυπηθῆτε ὡς καὶ οἱ λοιποὶ οἱ μὴ ἔχοντες ἐλπίδα. Οὐ γὰρ ἐκβάλλει τὴν λύπην, οὐδὲ ἀπάθειαν νομοθετεῖ, οὐδὲ ἔξω τῶν ὄρων τῆς φύσεως γενέσθαι παρακελεύεται, ἀλλὰ τῇ πίστει τὴν λύπην μετρεῖ, μονονουχὶ λέγων, Οὐκ ἐπὶ τῶν αὐτῶν ἐλπίδων ὀδεύετε ὑμεῖς τε καὶ οἱ Ἕλληνες, καὶ οἱ Ἰουδαῖοι, καὶ τῶν κίρτικῶν οἱ τὴν ἀνάστασιν φλυαρίαν νομίζοντες· οὐδὲ τὰς αὐτὰς ἀφορμὰς εἰς ψυχαγωγίαν ἔχετε. Οἱ μὲν γὰρ λύσιν τοῦ ζῆου τὸν θάνατον νομίζουσι, καὶ φθορὰν παντελῆ τὴν τελευτὴν ὑπολαμβάνουσιν· ὑμεῖς δὲ τοῖς τῆς πίστεως ὀφθαλμοῖς τὰ μέλλοντα προορῶντες, τὸν τῆς ψυχῆς καὶ τοῦ σώματος χωρισμὸν ἀποδημίαν ἠγεσθε· μετάθεσιν καὶ μετάβασιν εἶναι πιστεύετε· ὕπνον τοῦ εἰωθότος μακρότερον. Ταῦτα ἡμᾶς ἅπαντες ἐκπαιδεύουσι καὶ Ἀπόστολοι καὶ Προφῆται. Εἰς ταύτας ἐβαπτίσθημεν τὰς ἐλπίδας· καὶ αὐτὸ γὰρ τὸ σωτήριον βάπτισμα θανάτου τύπον ἔχει καὶ ἀναστάσεως. Διὸ καὶ ὁ μακάριος Παῦλος βοᾷ (3): Ὅσοι εἰς Χριστὸν ἐβαπτίσθημεν, εἰς τὸν θάνατον αὐτοῦ ἐβαπίσθημεν· καὶ πάλιν: Εἰ γὰρ σύμφυτοι γεγόναμεν τῷ ὁμοίωματι τοῦ θανάτου αὐτοῦ, ἀλλὰ καὶ τῆς ἀναστάσεως ἐσόμεθα. Τοιούτας οὖν ἔχοντες

(1) Α', δ', 13.

(2) Τὸ χειρόγρ.: Ἐναλλάττει.

(3) Ῥωμ. γ', 3—5.



ἐλπίδας, παρακαλῶ, μετρήσωμεν τῇ εὐσεβείᾳ τὴν ἀθυμίαν· ὑποδείξωμεν ἅπασι φιλοσοφίαν, ἣν ὑπὸ τῆς πίστεως ἐδιδάχθημεν· διδάξωμεν τοὺς ἀπιστίαν ἔτι νοσοῦντας ἕσων ἡμῖν ἀγαθῶν ἢ πίστις κὰν τῷ παρόντι βίῳ γεγένηται πρόξενος, φέρειν ἡμᾶς ἅπαντας γενναίως παρασκευάζουσα, καὶ τὸν θάνατον οὐ θάνατον ἀλλ' ἀποδημίαν εἶναι διδάσκουσα. Οὐχ ὁ γάμος ἡμῖν δέδωκε τὸ θυγάτριον, οὐδὲ ὁ γάμος γονέας εἰργάσατο, ἀλλ' ὁ ἡμέτερος ποιητῆς καὶ τοῦ γάμου νομοθέτης πατέρας πεποίηκεν· οὐχ ὡς ὄφλημα ἐκτίων δίδωσιν ἡμῖν τοὺς παῖδας, ἀλλὰ φιλοτιμίᾳ κεχρημένος ἀναβλύζει τὰ ἀγαθὰ τοῖς ἀνθρώποις. Μὴ τοίνυν δυσχεράνωμεν, ὅτι ἔλαβεν ὅπερ ἔδωκεν· ἔδωκε γὰρ ὡς ἠθέλησε, καὶ τὰ οἰκεῖα ἔλαβεν, οὐ τὰ ἡμέτερα· καὶ λαβὼν οὐκ ἀπόλλυσιν, ἀλλ' ἀθάνατον ἡμῖν αὐτό, καὶ ἀπαθές, καὶ ἄτρεπτον ἀποδώσει ἐν τῇ τῆς ἀναστάσεως ἡμέρᾳ. Χάριν ὁμολογήσωμεν, ὅτι ἄμωμον ἔλαβεν, ἀμαρτημάτων ἐλευθερον, κακίας ἀμύητον, πονηρίας ἀπείρατον. Ἀγαπῶμεν τὴν παιδα; συνησθῶμεν αὐτῇ τῆς μεταβάσεως, ὅτι τὴν ἀλμυρὰν καὶ πικρὰν τοῦ βίου διεπέρασε θάλασσαν, καὶ εἰς τοὺς ἀκυμάντους καθωρμίσθη λιμένας, καὶ τοῦ σφοδροῦ τούτου καὶ χαλεποῦ κλύδωνος, οὗ νῦν ὑμεῖς ἐγεύσασθε, ὑπερτέρα γεγένηται. Νικήσωμεν λογισμῷ τῆς φύσεως τὰς ἀκίδας. Μαρτυρίου καιρὸν τὸν πειρασμὸν ὑπολάβωμεν. Ἀλγεῖν ἢ φύσιν παρακελεύεται; ὁ λογισμὸς χάριν ὁμολογεῖτω, καὶ τοῖς ἐκείνου νεύμασιν ἀκολουθεῖτω. Κεντεῖ τῆς κόρης ἢ μνήμη; τὴν τοῦ πεποιηχότος ἀντιτάξωμεν μνήμην. Εἶπωμεν: Ὁ Κύριος ἔδωκεν, ὁ Κύριος ἀφείλετο· ὡς τῷ Κυρίῳ ἔδοξεν, οὕτως καὶ ἐγένετο· εἶη τὸ ὄνομα Κυρίου εὐλογημένον εἰς τοὺς αἰῶνας (2). Δέκα παίδων χορὸν κατὰ ταῦτόν τῷ θανάτῳ παρέπεμψεν ὁ ταῦτα δεξάμενος, καὶ οὐδὲ καθ' ἓνα προῦπεμψεν εἰς τοὺς τάφους, οὐδὲ ἐπὶ χρόνον νενοσηκότας, ἵνα μελετηθὲν τῷ χρόνῳ τὸ πάθος ἀμβλυτέραν τὴν ὀδύνην ἐργάσθῃται, ἀλλ' ἐξαπίνης τὴν ἀπάντων ἤκουσε τελευτήν, καὶ τελευτὴν καινὴν καὶ παράδοξον. Ἔστιώμενοι γὰρ καὶ ἐπὶ στιβάδος

(2) Ἰωβ. 4.



ἀνακείμενοι ἄρδην ἀπώλοντο, τῆς οἰκίας αὐτοῖς καταβράγείσης. Τί τοῦ θεάματος ἐκείνου χαλεπώτερον ἐν βίῳ γεγένηται; ποία τραγωδία τοιαύτας ἐδέξατο συμφοράς; Ἐνθυμήθητι γὰρ ὅποσον πικρὸν καὶ ἔλεεινὸν γῶμα τὴν οἰκίαν γεγενημένην, εἶτα ὀρύττειν καὶ τὰ σώματα τῶν παίδων ἐρευνᾶν, καὶ εὐρίσκειν τὸν μὲν μετὰ τῆς κύλικος κείμενον, τὸν δὲ τὴν χεῖρα εἰς τὴν τράπεζαν ἐκτεταμένην ἔχοντα· καὶ τοῦ μὲν βλέπειν τοὺς ὀφθαλμοὺς ἐξορωρυγμένους, τοῦ δὲ τὰ σκέλη κατεαγότα, ἄλλου δὲ τὰς χεῖρας ἐκτεταμημένας, ἐτέρου τὸν ἐγκέφαλον κατεβήγγεμον. Ταῦτα πάντα ὄρων ὁ γενναῖος ἐκεῖνος πατήρ, οὐδὲν ἐπαχθὲς ἐφθέγγετο, ἀλλὰ τὸν ποιητὴν ἀνυμνῶν διετέλεσε, καὶ χάριν ἐπὶ πᾶσιν ἡμολογῶν: Ὁ Κύριος, φησὶν, ἔδωκεν, ὁ Κύριος ἀφείλετο· εἶη τὸ ὄνομα Κυρίου εὐλογημένον εἰς τοὺς αἰῶνας. Ἐνα υἱὸν ἔσχεν ὁ μακάριος Ἀβραάμ ὁ πατριάρχης, καὶ τοῦτον ἐν γήρᾳ, καὶ μετὰ πολλὰς ἐπαγγελίας, πολλῶν ἐτῶν διελθόντων· ἀλλ' ἠγήα ἐδει λοιπὸν νυμφίον ἰδεῖν, τηνικαῦτα αὐτῷ προσέταξεν ὁ τῶν ἔλων Θεὸς ἱερουργῆσαι τοῦτον καὶ θυσίαν προσενεγκεῖν (1). Καὶ οὐκ ἀντεῖπεν, οὐκ ἔδυσε χεῖρα τὴν αἴτησιν, ἀλλὰ χαίρων ἔδραμε, καὶ ἀπέκνυεν αὐτὸν τῆς ὁδοῦ τὸ μῆκος, καὶ αὐθωρὸν ἐβούλετο τὴν θυσίαν προσενεγκεῖν. Ἀμέλει τὸ τῆς θυσίας χωρίον καταλαβὼν, εὐθύς τε τὸν βωμὸν ἐδείματο καὶ τὰ ξύλα συνέθηκε· ἐπέδησε μὲν τὸν παῖδα, ἐξέτεινε δὲ κατὰ τοῦ φιλάτου τὴν πατρικὴν δεξιάν. Καὶ λεγέτω μηδεὶς, ὅτι ὁ Θεὸς ἐκεῖ ἐκώλυσε τὴν σφαγὴν, ἀλλὰ τοῦ Ἀβραάμ τὴν προθυμίαν ἐξεταζέτω. Εἴποι δ' ἂν τις ἴσως, ὅτι ὁ Θεὸς ἐκεῖ προσέταξε, καὶ διὰ τοῦτο ὑπήκουσεν Ἀβραάμ. Ἀλλὰ καὶ ἐνταῦθα ὁ Θεὸς ἔλαβε. Τί γὰρ εἰ μὴ προσεῖπε, Δός μοι τὴν θυγατέρα τὴν μονογενῆ, ἣν ἠγάπησας; ἀλλ' ἴσμεν, ὅτι αὐτὸς ἔλαβεν· ἐν γὰρ τῇ χειρὶ αὐτοῦ ψυχὴ πάντων τῶν ζώντων. Καὶ ὁ μακάριος δὲ Δαυὶδ (2): Ἀναγελεῖς τὸ πνεῦμα αὐτῶν καὶ ἐκλείψουσιν· ἔξαποστελεῖς τὸ πνεῦμά σου καὶ κτισθήσονται, καὶ ἀνακαιριεῖς τὸ πρόσω-

(1) Γέν. κδ'.

(2) Ψαλμ. ργ', 29-30.



πον τῆς γῆς. Πιστεύσωμεν τοιγαροῦν καὶ ἡμεῖς θυσίαν τῷ Θεῷ προσενηνοχέει τὴν παιδα· εἰ γὰρ οὕτως φιλοσοφήσωμεν (1), καὶ τῶν ἀβραμιαίων ἀξιοθησόμεθα κόλπων, κἀν τῷ παρόντι βίῳ δώσει ἡμῖν ὁ Κύριος δῶρον ἕτερον ἀνθ' οὗ ἔλαβε. Καὶ γὰρ ἡ πολυθρύλητος Ἄννα (2) τὸν Σαμουὴλ δι' εὐχῆς γεννήσασα, εἴτα τῷ Θεῷ τοῦτον προσκομίσατα γέγονεν ἄλλων μήτηρ υἱῶν, κατὰ τὴν τοῦ ἱερέως εὐλογίαν. Γενναίως τοίνυν τὸ πάθος φέροντες, πολλῶν ἀγαθῶν τευξόμεθα· ἰλεῶν τε γὰρ τὸν Θεὸν ἔξομεν, καὶ κατὰ τὸν παρόντα βίον τῆς παρ' αὐτοῦ προμηθείας ἀπολαυσόμεθα, κἀν τῷ μέλλοντι τὰς ἀρρήτους ἐκείνας ἀντιδόσεις ἀποληψόμεθα, καὶ ἦν προεπέμψαμεν θυγατέρα, στεφηφοροῦσαν ὀψόμεθα, καὶ ἐν τῷ παρόντι βίῳ τὴν παρὰ πάντων εὐκλειαν καρπυσόμεθα, καὶ ἀργέτυπον φιλοσοφίας τοῖς ὠφελεῖσθαι βουλομένοις ἐσόμεθα. Ταῦτα γράφω, ἐπειδὴ με ὁ τῆς ἑορτῆς καιρὸς ἐνταῦθα προσεδρεύειν παρεγγυᾷ. Ἡ (3) γὰρ ἂν ἔδραμον καὶ δι' οἰκείας φωνῆς ταύτην ὑμῖν τὴν παραψυχὴν προσενηνοχα· ἐπειδὴ δὲ ἡ τῶν πολλῶν χρεία τοῦτο ποιῆσαι κεκώλυκε, τὸν θεοφιλέστατον πρεσβύτερον Ἀγαπητὸν ἀνθ' ἡμῶν πρὸς τὴν ὑμετέραν ἀρετὴν ἀπεστείλαμεν.

ΜΔ'.

### ΑΣΙΑ ΔΙΑΚΟΝΩ. ΠΑΡΑΜΥΘΗΤΙΚΗ.

Καὶ τὸ θνητὸν τῆς φύσεως τῆς ἀνθρωπίνης ἐπίστασαι, καὶ τῆς ἀναστάσεως τὰς ἐλπίδας δεδίδαξαι. Ἰκανὰ δὲ τὰ ἀμφοτέρω τὴν ἐπὶ τοῖς τελευτῶσιν ἀθυμίαν ἀμβλῦσαι· ἐὰν δὲ καὶ εὐκλεῶς τις ὑπεξέληθ' τὸν βίον, παντελῶς προσήκει κατασβεσθῆναι τὴν λύπην. Διὰ πάντα τοίνυν παρακαλῶ σε γενναίως ὑπενεγκεῖν τῆς μακαρίας Σωσάννης τὴν τελευτήν. Διαφερόντως δὲ

(1) Τὸ χειρόγρ. : Φιλοσοφίσωμεν.

(2) Α' Βασιλ. α' ἐφ.

(3) Τὸ χειρόγρ. : Ἡ.



ψυχαγωγησάτωσάν σου τὴν εὐλάβειαν αἱ παρὰ πάντων εὐφημῖαι, καὶ τῶν τὴν χώραν, καὶ τῶν τὴν πόλιν τὴν ἡμετέραν οἰκούντων. Ἄπαντες γὰρ αὐτῆς τὴν ἐπαινουμένην ἄδουσι βιοτὴν· καὶ ὁ μὲν αὐτῆς τὸ σῶφρον, ὁ δὲ τὸ φιλόνηθρον, ὁ δὲ τὸ κηδεμονικὸν διηγεῖται. Ἐῶν δὲ παρὰ πάντων λεγομένων μάρτυς ἐγὼ· μᾶλλον δέ, πλείονα λέγω πάντων ἐγὼ, ὅσῳ καὶ πλείονα τῶν ἄλλων, ἐπειδὴ φροντίζω μαθεῖν. Χάριν τοίνυν ὁμολόγησον, ὦ φιλόχριστε, τῷ δεσπότη Χριστῷ, ὅτι πολλοὶς αὐτὴν ἀρετῆς εἶδеси τελειώσας, εἰς τὸν ἄλυπον μετατέθεικε βίον, εὐφραινομένην, καὶ χαίρουσαν, καὶ τοῖς κλαίουσι χαλεπαίνουσαν. καὶ γυμνασίαν νόμισον εἶναι φιλοσοφίας τὸν τῆς θυγατρὸς χωρισμόν, καὶ πείσαι σαυτὴν, ὡς εἰς μακροτέραν ἐξεδήμησε γῆν, ζῶσα τῷ Θεῷ, καὶ τῆς ἀρετῆς τὰς ἀντιδόσεις προσμένουσα.

ΜΕ΄.

#### ΒΑΣΙΛΕΙῶ ΕΠΙΣΚΟΠῶ ΣΕΛΕΥΚΕΙΑΣ ΤΗΣ ΙΣΑΥΡΙΑΣ.

Λόγων πηγὰς ἐπὶ τῆς γλώττης, ὀσιώτατε, φέρων, διψῆν ἔφησθα, καὶ τῶν ἡμετέρων ψεκάδων ἐφίεσθαι, ὅμοιον ποιῶν ὡς περ ἂν εἴ τις τὸν Αἰγύπτιον ποταμὸν λιβάδος εἶποι προσδεῖσθαι μικρᾶς. Ἐμοὶ δὲ καὶ ἡ βραχεῖα νοτὶς ὠφέλειαν φέρει πολλήν· ἡ δὲ σὴ θεοσέβεια κρουνοὺς τοῖς ἄλλοις προσφέρει. Ἐπαινῶ δὲ ὅμως τὴν καλὴν ἀπλησίαν· καρπὸν γὰρ ἔχει τὸν θεῖον μακαρισμόν (1): *Μακάριοι γὰρ οἱ πεινῶντες καὶ διψῶντες τὴν δικαιοσύνην· ὅτι αὐτοὶ χορτασθήσονται.* Ὅσῳ μὲν τὴν θυμηθίαν ἐκ τῶν γραμμάτων ἐπορισάμην οὐ ράδιον διεξιέναι. Πρῶτον γὰρ τῆς σῆς μοι φιλοθείας ὑπεδείκνυ τοὺς χαρακτήρας, καὶ τὸν τῆς φιλίας ὕψηπτε πυρσόν· ἔπειτα τοῦ κεκομικότος ἡ συνουσία μείζονά μοι τὴν εὐφροσύνην εἰργάσατο. Ἰκανὸς γὰρ ὁ θεοσεβέστατος συμπρεσβύτερος Δομετιανὸς καὶ πᾶσαν ἀθυμίαν ἀποσκεδάσαι, καὶ θυμηθίαν ἀντ' ἐκείνης ἐνθεῖναι· ἦθος μὲν γὰρ

(1) Ματθ. ε', 6.



ἔχει γλυκύτερον μέλιτος, τῶν δὲ θείων λογίων ἐν ἑαυτῷ περιφέρει τὸν πλοῦτον, οὐ τῷ ἐλύτρω μόνῳ τῶν γραμμάτων καλωπιζόμενος, ἀλλὰ καὶ τὸν ἐν τούτοις κεκρυμμένον μαργαρίτην ὑποδεικνύς. Κοιμηθῆ δὲ ἡμᾶς εὐφράνας ἠνίασεν, ὅσον ἠϋφρανε καταλιπὼν ὅτι τάχιστα. Καὶ προσφθέγγομαι τοίνυν δι' αὐτοῦ τὴν σὴν ἀγιότητα, καὶ τῆς τῶν εὐχῶν ἐπικουρίας ἀπολαῦσαι παρακαλῶ.

ΜΓ'.

## ΛΕΡΙΩ ΣΟΦΙΣΤῆ.

Εἰ μὲν ἠγνόεις, ὦ φίλη μοι κεφαλή, τὸν δεῖνα καὶ τὸν ἐκείνου τρόπον καὶ βίον, εἰκότως τὸν ἔλεον ἀνευφήμεις καὶ τῆς φιλανθρωπίας διεξήγεις ἐπαίνους· ἐπεὶ δὲ οἶσθα τίς ὁ ἀνὴρ, καὶ ὅτι αὖξει μὲν ἐπὶ τὸ χεῖρον ἢ τῆς ἐκείνου γνώμης ῥοπή, παλινοφθίαν δὲ ἄδειν οὐ βούλεται, παρὰ τοῦ σοῦ μάνθανε Πλάτωνος τίνος ἀξίος οὗτος. Εἰ δὲ λέγεις μὴ τοὺς ἐκείνου νόμους ἐπὶ τοῦ παρόντος κρατεῖν, ἄκουσον τοῦ δεσπότου τῶν ἔλων νομοθετοῦντος.

ΜΖ'.

## ΑΠΕΛΛῆ (1).

Οὐτε τὴν ἀνθρωπεῖν ἠγνόησα φύσιν, οὔτε δυσχεραίνω τὸν ἔλεον, οὐ μάλιστα δεόμεναι. Οἶδα καὶ φίλοις αἰτοῦσι παρέχειν, ἐπειδὴ καὶ γὰρ τούτου δεόμενος ἐθέλω λαβεῖν. Αἰτεῖσθαι δὲ καὶ αἰτεῖν τὰ μὴ πολλὴν ἐργαζόμενα βούλομαι λῶσθην. Εἰ δέ τι τοιοῦτον ἀγνοῶν τις αἰτήσοι, γυμνοῦν τὴν αἴτησιν ἀναγκάζομαι, καὶ πείθειν ὡς ἐγὼ ἤκουσα δυσπαθῆς. Λωβᾶται δὲ καὶ τῷ αἰτοῦντι καὶ τῷ δίδόντι ἡ χάρις. Τοῦτο καὶ νῦν προὔργου ὁρᾶσαι νενόμικα, καὶ τὴν σὴν πείσαι μεγαλοπρέπειαν· καὶ πείσαι, τοῦ συνειδότης μαρτυροῦντος, ὡς οὐδεμίαν ἔχω πρὸς τὸν δεῖνα ἀν-

(1) Καὶ ἐν ταῖς ἐκδόσεσι φέρεται ἑτέρα πρὸς τοῦτον ἐπιστολή, ἡ ΡΙΕ'.



θρωπίνην δυσμένειαν· ἀνιᾶ δέ με τοῖς θείοις παντελῶς ἀποταξάμενος νόμοις, καὶ ὄργανον τῆς ἐναντίας ἐνεργείας γενόμενος.

ΜΗ΄.

ΙΣΟΚΑΣΙΩ ΣΟΦΙΣΤῆ.

Ἄληθής ἄρα ὁ τραγικός ἐστὶ λόγος (1) ὁ τὸν ἄλυτον βίον ἐπιζητῶν, καὶ παρ' οὐδενὶ τοῦτον εὐρηκέναι βοῶν· ἀδοκῆτοις γὰρ οἱ πλείστοι τῶν ἀνθρώπων περιπίπτουσι συμφοραῖς. Τοῦτο δὲ πέπονθε καὶ Θεοκλῆς ὁ εὐγενέστατος ἡμῶν υἱός· Ἄγρου μὲν γὰρ ἐνός αὐτὸν κύριον πεποίηκεν ὁ πατήρ· φέρει δὲ οὗτος οὐ μυβρίνας καὶ ἄνθη, κατὰ τὸν κωμικὸν ἐκεῖνον ἀγρόν (2), ἀλλὰ τὰς ὑπὲρ τῶν εἰσφορῶν παροινίας. Τοσοῦτον δὲ κληρονομῆσας, εἰς τὴν δικαιοτάτην πραιτοῦραν (3) ἐκλήθη, καὶ μόγις οἶός τε ὦν τροφῆς τῆς ἀναγκαίας μεταλαχεῖν, τοσοῦτον ζημίας φορτίον ἠνάγκασται μεριμνᾶν· οὐ δὴ χάριν καὶ τὴν βασιλίδα καταλαβεῖν ἐπέγεται πόλιν. Δεῖται τοίνυν δι' ἡμῶν τῆς ὑμετέρας μεγαλοπρεπείας, ὥστε μεθ' ὑμετέρων ἐπιδημῆσαι γραμμάτων, καλῶς αὐτοῦ τὴν πενίαν καὶ σοφιστικῶς τραγωδούντων. Μετὰ γὰρ τηλικαύτης μαρτυρίας εἰς τὸ δικαστήριον εἰσιῶν πείσει τοὺς δικάζοντας πάντας τῆς φιλανθρωπίας μόνης τὴν ψῆφον ἐξενεγκεῖν.



(1) Σοφοκλ. Τραγῖν. 167.

(2) Ἀναφέρσθαι ἢ χρῆσις δοκεῖ εἰς τι τῶν Ἀριστοφάνους ἀπολυλότων ὁραμάτων.

(3) Ἴδε ὅπισθεν τὴν ἐν σελ. 23 ὑποσημείωσιν.



ΤΩΝ ΕΚΔΕΔΟΜΕΝΩΝ ΤΕΣΣΑΡΩΝ ΕΠΙΣΤΟΛΩΝ  
ΤΑ ΕΝ Τῷ ΧΕΙΡΟΓΡΑΦῷ ΔΙΑΦΕΡΟΝΤΑ ΠΡΟΣ ΤΗΝ ΤΟΥ ΜΙΓΝΕ  
ΕΚΔΟΣΙΝ.

## ΕΠΙΣΤΟΛΗ ΙΘ'.

- Στ. 2: ἔφησεν εἶναι.  
α 3: Κοσμεῖ μὲν γὰρ αὐτοῦ τὴν γλῶτταν.  
α 6: προξενεῖ.

## ΕΠΙΣΤΟΛΗ Κ'.

- α 4: οὐ μετέλαχε.  
α 8: ἡμέρας, ὧ φίλη μοι κεφαλὴ, ὄνησιν ἐνταῦθα  
α 11: τοῖς ποθοῦσι.  
α α: μικρολογία.

## ΕΠΙΣΤΟΛΗ ΚΒ'.

- α 8: γενόμενος.  
α 9: διατελεῖ.

## ΕΠΙΣΤΟΛΗ ΚΓ'.

- α 2: ὁ τῶν ὄλων Θεός, οὐκ ἀδίκω.  
α 4: οὕτω.  
α 8: Λεῖπει τὸ: τῆτες.  
α 13: τὸν μὲν σπόρον.  
α 15: τῆς πατρικῆς.  
α 16: τὸ ἔλεον (1) τὸ θεῖον,  
α 19: οἶον . . . ταῦτα.  
α 20: ἀπολαύσεσθαι.

(1) Ὁ σφαιτέρως οὗτος τύπος εὑρήται καὶ ἐν τοῖς Ἡρωδιανοῦ Ἐπιμερισμοῖς [σελ. 235, ἐκδ. Boisson.]: οἶον: ἔλεον, ἢ ἐλεημοσύνη.





## ΠΙΝΑΞ ΤΩΝ ΕΠΙΣΤΟΛΩΝ ΚΑΤΑ ΣΤΟΙΧΕΙΟΝ.

## Α

'Αγάθωνι ἀρχιμανδρίτῃ . . . . .	δ'.
'Αγιανῶ μονάζοντι . . . . .	λθ'.
'Αδῆλῳ . . . . .	κθ'.
'Αερίῳ σοφιστῇ . . . . .	ζ', ι, κβ', μς'.
'Ανδρέῳ ἐπισκόπῳ Σαμοσάτων . . . . .	λζ'.
'Ανεπίγραφος . . . . .	κζ'.
'Αντιόχῳ ἀπὸ ὑπάρχων . . . . .	λε'.
'Αξιῶ διακόνῳ . . . . .	μδ'.
'Απελλῇ . . . . .	μζ'.
'Αρεοβίνδῳ στρατηλάτῃ . . . . .	ιη'.
'Αρχελάῳ ἐπισκόπῳ Σελευκείας . . . . .	κς'.

## Β

Βασιλείῳ ἐπισκόπῳ Ἰσαυρίας . . . . .	α'.
Βασιλείῳ ἐπισκόπῳ Σελευκείας τῆς Ἰσαυρίας . . . . .	με'.

## Δ

Διονυσίῳ κόμητι Ἄντολῆς . . . . .	ιζ'.
Δομετιανῶ κοιαιστῶρι . . . . .	λς'.

## Ε

Εἰρηναίῳ κόμητι . . . . .	ιδ'.
'Ελλαδίῳ κουράτῳρι . . . . .	μβ'.
Εὐθαλίῳ πρεσβυτέρῳ . . . . .	λη'.
Εὐλαλίῳ, Γερμανῶ, Πρωτῆ πολυτευομένοις Ζεύγματος . . . . .	ή, θ'.
Εὐρυκιανῶ τριβούνῳ . . . . .	μγ'.
Εὐσεβίῳ ἐπισκόπῳ Ἀγκύρας . . . . .	θ'.
Εὐσεβίῳ ἐπισκόπῳ [Νικαί[ας;]] . . . . .	κα'.

## Θ

Θεοδότῳ κόμητι . . . . .	γ'.
Θεοδότῳ ἐπισκόπῳ Ἀντιοχείας . . . . .	κη', μα'.
Θεοδότῳ ἄρχοντι . . . . .	λθ'.





## ΠΑΡΟΡΑΜΑΤΑ.

Σελ.	7,	ἐπιστ. η΄,	στίχ. 6,	γράφε :	κατέχωσι
»	26,	» λγ΄,	» 5,	» :	κεραυνύντες ἡμερότητι,
»	29,	»	» 1,	» :	ΛΓ΄.
»	»	» λς΄,	» 7,	» :	ἐκείνοις
»	30,	» λη΄,	» 7,	» :	διδάσκαλος·
»	»	»	» 8,	» :	ἐπίδειξαι·









Εύρίσκεται παρὰ τοῖς Βιβλιοπώλαις  
Κ. Κ. ΑΝ. ΚΟΝΣΤΑΝΤΙΝΙΔῆ ΚΑΙ ΚΑΡΛ WILBERG

